

# یا رسول اللہ کہنے کا جواز

علامہ سراج احمد سعید کی تصنیف



ضیاء القرآن پبلیکیشنز  
لاہور - کوئٹہ - پاکستان

## یا رسول اللہ صلی اللہ تعالیٰ علیہ وسلم کہنے کا جواز

علمائے دیوبند اور وہابیہ کے مستند امام مولوی ابن قیم الجوزیہ متوفی ۷۵۱ھ آیت **لا تجعلوا دعاء الرسول (تور: ۶۳)** کے تحت لکھتے ہیں:-

**امر سبحانه ان لا يدعى رسوله بما يدعوا الناس بعضهم**

**بعضا بل يقال يا رسول الله ولا يقال يا محمد ۱**

کہ اللہ پاک نے حضور کے غلاموں کو حکم دیا ہے کہ وہ آپس میں جیسے ایک دوسرے کو پکارتے ہیں ایسے نہ پکاریں بلکہ آپ کو یا رسول اللہ سے پکاریں اور تقاضائے ادب یا محمد بھی نہ پکارا جائے۔ (صلی اللہ تعالیٰ علیہ وسلم)

(۲) مولوی ابن قیم صاحب اکا ایک اور ذکر کیا ہوا واقعہ ہدیہ نظر ہے جس کو اہل سنت کے امام برحق حضرت شیخ محمد عبدالحق محدث دہلوی رحمۃ اللہ تعالیٰ علیہ نے بھی نقل فرمایا ہے:-

حضور پر نور علیہ الصلوٰۃ والسلام کی اُمت کے ولی حضرت شبلی بغدادی رحمۃ اللہ تعالیٰ علیہ حضرت ابو بکر مجاہد رحمۃ اللہ تعالیٰ علیہ کے پاس گئے۔ حضرت مجاہد رحمۃ اللہ تعالیٰ علیہ اپنے زمانے کے واجب التعظیم عالم دین تھے آپ رحمۃ اللہ تعالیٰ علیہ حضرت شبلی رحمۃ اللہ تعالیٰ علیہ کو دیکھ کر تعظیماً ۲ اٹھ کھڑے ہوئے اور حضرت شبلی کی پیشانی پر بوسہ دیا۔ عزت و احترام سے پیش آئے۔ مجلس میں بہت سے علمائے کرام موجود تھے حضرت مجاہد کو وہ کہنے لگے، آپ نے کمال کر دیا۔ ایک طرف تو آپ بھی اور بغداد کے شہری بھی شبلی کو دیوانہ کہتے ہیں اور دوسری طرف آپ اس کی اتنی تعظیم و تکریم کر رہے ہو۔ حضرت مجاہد نے فرمایا کہ احترام شبلی کیلئے نہیں بلکہ میں نے اپنے آقا و مولا جناب رسالت مآب صلی اللہ تعالیٰ علیہ وسلم کی اتباع سنت کی ہے۔ آج رات میں نے خواب میں سرکارِ دو عالم صلی اللہ علیہ وسلم کی بارگاہ میں شبلی کو آتے دیکھا تو حضور پر نور صلی اللہ تعالیٰ علیہ وسلم انہیں دیکھ کر اٹھے اور ان کی پیشانی پر بوسہ دیا اور نہایت شفقت سے اپنے پاس بٹھایا میں نے عرض کی یا رسول اللہ صلی اللہ تعالیٰ علیہ وسلم! آپ شبلی پر اتنی شفقت فرما رہے ہیں۔ وہ اس انعام و اکرام کا کس طرح مستحق ہے۔ آپ نے فرمایا، شبلی ہر نماز کے بعد آیت **لقد جاءكم رسول من انفسكم (توبہ: ۱۲۸)** آخر تک پڑھنے کے بعد مجھ پر درود بھیجتا ہے۔ لہذا مجھے پیارا لگتا ہے وہ درود یہ ہے: **صلی اللہ علیک یا محمد صلی اللہ علیک**

**یا محمد صلی اللہ علیک یا محمد ۳** (جذب القلوب، ص ۱۸۴۔ تبلیغ نصاب، ص ۷۸۹)

۱ جلاء الافہام، صفحہ ۸۸، عربی ۲ وہابی مسلک میں کسی کی تعظیم کیلئے کھڑا ہونا بھی شرک ہے۔ (تقویۃ الایمان، صفحہ ۸۳)

۳ جلاء الافہام عربی، ص ۲۵۸۔ مزاج الحرمین شیخ محقق، ص ۸۵، ۸۶



**نوٹ**..... ابن قیم کی اس روایت سے چند باتیں معلوم ہوئیں:-

- ☆ مافوق اپنے ماتحت کی عزت افزائی کیلئے قیامِ تعظیمی کرے تو جائز ہے۔
- ☆ محبت سے پیشانی کا چومنا جائز ہے اور اسی طرح دست و پا بھی۔
- ☆ اولیاء اللہ بارگاہِ نبوی میں آتے جاتے ہیں۔ وہ بھی اور سرکار بھی ایک دوسرے کو جانتے پہچانتے ہیں۔
- ☆ غلام، امتی، مسلمان جو کام کریں، جہاں کریں، جب کریں۔ حضور علیہ الصلوٰۃ والسلام سب جانتے ہیں۔
- ☆ نماز کے بعد مخصوص آیتیں اور 'یا' ندائیہ کے ساتھ درود شریف پڑھنا جائز اور باعثِ اجابت و نجات ہے۔
- (۳) شاہ ولی اللہ محدث دہلوی رحمۃ اللہ تعالیٰ علیہ جو علمائے اہل سنت و (بریلوی) کے علاوہ دیوبندیوں و ہابیوں کے باعتبار اور قابلِ رشک عالمِ دین اور امام ہیں۔ وہ 'یا' والے درود شریف سے بارگاہِ بے کس پناہ میں یوں ندا کرتے ہیں:-

**الصلوة والسلام عليك يا رسول الله**

**الصلوة والسلام عليك يا حبيب الله**

پندرہ ندائیں ان کے علاوہ موجود ہیں یہ کل سترہ ندائیں بنتی ہیں۔ جو اورادِ فتحیہ میں موجود ہیں۔ ایک بار پڑھنے سے سترہ دفعہ یا رسول اللہ یا حبیب اللہ کہنا پڑتا ہے۔ شاہ ولی اللہ محدث دہلوی نے زندگی میں کتنی بار اللہ تعالیٰ کے پیارے محبوب، مدینے کے تاجدار صلی اللہ تعالیٰ علیہ وسلم کو پکارا ہوگا۔

عقل ہوتی تو نہ ان سے لڑائی لیتے یہ گھٹائیں اسے منظور بڑھاتا تیرا  
توئی سلطان عالم یا محمد ﷺ زروئے لطف سوئے من نظر کن

(مولانا جامی رحمۃ اللہ تعالیٰ علیہ)

اورادِ فتحیہ یعنی 'الصلوة والسلام عليك يا رسول الله' کہنے کی مقبولیت کے بارے میں شاہ ولی اللہ فرماتے ہیں، پھر فرضِ صبح کے پڑھے جب سلام پھیرے اورادِ فتحیہ (الصلوة والسلام عليك يا رسول الله اخیر تک) پڑھنے میں مشغول ہو کہ ایک ہزار چار سو ولی کامل کے متبرک کلام سے جمع ہوا ہے اور فتح ہر ایک کی ان میں سے ایک کلمہ میں ہوئی ہے جو حضور کے ساتھ اپنے اوپر لازم کرے (یعنی حضور علیہ الصلوٰۃ والسلام کو حاضر ناظر جان کر) اس کی برکت اور صفائی کا مشاہدہ کرے گا اور ایک ہزار چار سو ولی کی ولایت کا حصہ پائے گا۔ ۳ (واللہ ولی التوفیق)

شاہ ولی اللہ محدث دہلوی کے نزدیک 'الصلوة والسلام عليك يا رسول الله' پڑھنے والے ولی ہیں اور ولیوں کی ولایت سے حصہ پانے والے مگر تعجب ہے ان کے مریدوں و ہابیوں، دیوبندیوں پر کہ یہ ان پر شرک کی چھاپ لگائیں۔ (لا حول ولا قوۃ الا باللہ العلی العظیم)

(۴) شاہ ولی اللہ محدث دہلوی مذکور بارگاہ نبوت میں دست گدائی پھیلا یوں فریاد کرتے ہیں:-

**وصلی علیک اللہ یا خیر خلقہ ..... ویا خیر مامول ویا خیر واهب**

یعنی اے رحمت فرستدہر تو خدائے تعالیٰ اے بہترین خلق خدا اے بہترین کسے کہ امیدوار داشتہ شود و اے بہترین عطا کنندہ  
اے بہترین خلق خدا، اللہ تعالیٰ آپ پر رحمت بھیجے اور اے بہترین امید کئے ہوئے اور اے بہترین عطا فرمانے والے۔

**یا خیر من یرجی لکشف رزیه ..... ومن جوده قد فاق جود السحائب**

یعنی اے بہترین کسے کہ امیدوار داشتہ شود برائے ازالہ مصیبت اے بہترین کسے کہ سخاوت اور زیادہ است از باران ہارہا ۱۔  
اور اے وہ بہترین کہ جس سے ازالہ مصیبت کیلئے امید کی جائے اور اے بہترین ان کے کہ جن کی سخاوت بارش سے زیادہ ہے۔  
(۵) شاہ ولی اللہ کے فرزند ارجمند علمائے دیوبند اور وہابیہ کے مسلم امام شاہ عبد العزیز محدث دہلوی بارگاہ مصطفویٰ میں  
اپنی عقیدت کے پھول نچھاور کرتے ہوئے یوں منادی ہوتے ہیں:-

یا صاحب الجمال و یا سید البشر من وجهک المنیر لقد نور القمر

لا یمکن الثناء کما کان حقہ بعد از خدا بزرگ توئی قصہ مختصر

اے حسن و جمال والے اور اے بشروں کے سردار۔ آپ کے چہرہ نور بخش سے چاند روشن کیا گیا

کما حقہ آپ کی تعریف کرنا ممکن نہیں۔ مختصر قصہ یہ کہ خدا کے بعد آپ ہی بزرگ ہیں۔

ایک روز حضرت شاہ صاحب نے فرمایا کہ عمر شباب میں مجھ کو ساٹھ ستر ہزار اشعار عربی، فارسی اور ہندی کے یاد تھے۔ اب بھی  
گیارہ ہزار یاد ہوں گے۔ پھر آپ نے سرور کائنات صلی اللہ تعالیٰ علیہ وسلم کی شان میں تصنیف کردہ (مذکورہ بالا) رباعی پڑھی۔ ۲

۱۔ قصیدہ الطیب النعم بمع شرح از شاہ ولی اللہ، صفحہ ۲۲۔ مقام رسول، جلد ۱ صفحہ ۳۶، ۳۶۱

۲۔ کمالات عزیزی، صفحہ ۳۳۔ بستان الحمد شین، صفحہ ۳۵۲۔ اسوہ رسول اکرم، صفحہ ۲، عبدالحی دیوبندی



(۶) علمائے دیوبند کے مرکزی پیر روشن ضمیر حضرت حاجی امداد اللہ مہاجر کی رحمۃ اللہ تعالیٰ علیہ اپنے مریدوں کو حکم فرماتے ہیں:-

الصلوة والسلام علیک یا رسول اللہ..... الصلوة والسلام علیک یا حبیب اللہ..... الصلوة والسلام علیک یا نبی اللہ

(میرا ہر مرید) تین بار عروج و نزول کے طریقہ پر پڑھے۔ ۱

(۷) حاجی صاحب اپنے سلوک کے مریدوں کو یوں حکم فرماتے ہیں کہ میرا مرید آنحضرت صلی اللہ تعالیٰ علیہ وسلم کی صورت مثالیہ کا تصور کر کے درود شریف پڑھے (صورت مثالیہ کا معنی حاضر و ناظر اور سامع ہوتا ہے)۔ تصویر نبی علیہ الصلوٰۃ والسلام اور داہنی طرف 'یا احمد' اور بائیں طرف 'یا محمد' اور دل میں 'یا رسول اللہ' ایک ہزار بار پڑھے۔ ان شاء اللہ بیداری یا خواب میں (حضور علیہ الصلوٰۃ والسلام) کی زیارت ہوگی۔ ۲

(۸) حضرت حاجی صاحب مہاجر کی اپنے مریدین باصفا و باوفا کو زیارت سرکار کیلئے یوں حکم دیتے ہیں کہ عشاء کی نماز کے بعد پوری پاکی سے نئے کپڑے پہن کر خوشبو لگا کر ادب سے مدینہ منورہ کی طرف منہ کر کے بیٹھے اور خدا کی درگاہ میں جمال مبارک آنحضرت صلی اللہ تعالیٰ علیہ وسلم کی زیارت حاصل ہونے کی دعا کرے اور دل کو تمام خیالات سے خالی کر کے آنحضرت صلی اللہ تعالیٰ علیہ وسلم کی صورت کا سفید شفاف کپڑے اور سبز چٹڑی اور منور چہرہ کے ساتھ تصور کرے (یعنی ان کو حاضر و ناظر جانے)۔

'الصلوة والسلام علیک یا رسول اللہ' کی داہنے اور 'الصلوة والسلام علیک یا نبی اللہ' کی بائیں اور 'الصلوة والسلام علیک یا حبیب اللہ' کی ضرب دل پر لگائے اور متواتر جس قدر ہو سکے درود شریف پڑھے۔ اس کے بعد طاق عدد میں جس قدر

**اللهم صل علی محمد کما امرتنا ان نصلی علیہ**

**اللهم صل علی محمد کما هو املہ**

**اللهم صل علی محمد کما تحب وترضاه**

اور سوتے وقت اکیس بار سورۃ نصر پڑھ کر آپ کے جمال مبارک کا تصور کرے اور درود شریف پڑھتے وقت سر قلب کی طرف اور منہ قبلہ کی طرف داہنی کروٹ سے سوئے اور 'الصلوة والسلام علیک یا رسول اللہ' پڑھ کر داہنی ہتھیلی پر دم کرے اور سر کے نیچے رکھ کر سوئے۔ یہ عمل شب جمعہ یا دو شنبہ کی رات کو کرے۔ ان شاء اللہ مقصد حاصل ہوگا۔ ۳

بقول حاجی صاحب 'یا رسول اللہ' کہنے والے کو زیارت رسول مقبول صلی اللہ تعالیٰ علیہ وسلم ہوگی، جاگتے ہوئے یا خواب میں۔ تو معلوم ہوا کہ یا رسول اللہ کہنے والے آقا کی بارگاہ میں مقبول و محبوب ہیں اور ان کو سرکار مدینہ صلی اللہ تعالیٰ علیہ وسلم کا دیدار ضرور ہوگا۔

(۹) دیوبندیوں کے پیر حضرت حاجی صاحب فرماتے ہیں کہ کوئی شخص 'الصلوٰۃ والسلام علیک یا رسول اللہ صلی اللہ تعالیٰ علیہ وسلم' کہے کچھ مضائقہ (حرج، پابندی) نہیں۔ ۱۔

(۱۰) پیشوائے علمائے دیوبند حضرت حاجی صاحب کی نعتیہ غزل کا ردیف 'یا رسول اللہ صلی اللہ تعالیٰ علیہ وسلم' سے شروع ہوتا ہے:-

کر کے ثار آپ پر گھر بار یا رسول میں ہوں تمہارا تم میرے مختار یا رسول  
ہو آستانہ آپ کا امداد کی جبین اور اس سے زیادہ کچھ نہیں درکار یا رسول ۲

حضرت حاجی صاحب نے اس غزل میں کلمہ 'یا رسول' کو چودہ بار ردیف بنا کر اپنے ایمان و عقیدت اور سرکار سے والہانہ محبت کا اظہار فرمایا ہے۔

(۱۱) حاجی صاحب رحمۃ اللہ تعالیٰ علیہ حضور علیہ الصلوٰۃ والسلام کی بارگاہ میں یوں فریادی ہوتے ہیں:-

ذرہ چہرے سے پردے کو اٹھاؤ یا رسول اللہ مجھے دیدار اپنا تک دکھاؤ یا رسول اللہ  
جہاز امت کا حق نے کر دیا آپ کے ہاتھوں بس اب چاہو ڈباؤ یا تراؤ یا رسول اللہ ۳

اس نعتیہ غزل میں دیوبندیوں کے پیر و مرشد نے جو بیس بار حضور پر نور صلی اللہ تعالیٰ علیہ وسلم کو پکارا ہے اور ندا کی ہے۔ دیوبندیوں کے مولویو! لگاؤ فتویٰ حاجی صاحب اپنے پیر و مرشد پر، ورنہ پھر ایمان لاؤ 'یا رسول اللہ' پراور کہو یا رسول اللہ (صلی اللہ تعالیٰ علیہ وسلم)۔

(۱۲) حاجی صاحب موصوف کی فریادی 'مناجات' بہ بارگاہ سید السادات علیہ الصلوٰۃ والسلام ملاحظہ فرمائیں:-

اے رسول کبریا فریاد ہے یا محمد ﷺ فریاد ہے  
آپ کی اُلفت میں میرا یا نبی حال یہ ابتر ہوا فریاد ہے  
سخت مشکل میں پھنسا ہوں آج کل اے مرے مشکل کشا فریاد ہے  
چہرہ تاباں کو دکھا دو مجھے تم ملو اے نور خدا فریاد ہے  
گروں و پا سے مرے زنجیر و طوق یا نبی کیجئے جدا فریاد ہے  
قید غم سے اب چھڑا دیجئے مجھے یا شہ دو سرا فریاد ہے  
یا نبی امداد کو در پر لو بلا اس لئے صبح و سہا فریاد ہے ۴

اس مناجات میں اللہ تعالیٰ کے پیارے محبوب حضرت محمد رسول اللہ صلی اللہ تعالیٰ علیہ وسلم کو آٹھ بار بطور فریاد اور آپ کے فریاد رس، حاجت روا، مشکل کشا، دافع البلاء جان کرندا کی گئی اور آپ کو پکارا گیا۔ عقل کے اندھو! دین کے دشمنو! لگاؤ فتویٰ کفر و شرک! حاجی صاحب پر بھی۔ (العیاذ باللہ)



(۱۳) حاجی امداد اللہ رحمۃ اللہ تعالیٰ علیہ حضور علیہ الصلوٰۃ والسلام کے ہجر و فراق میں مجبور ہو کر 'مناجات' دیگر میں یوں عرض کرتے ہیں:-

آپ کی فرقت نے مارا یا نبی ﷺ دل ہوا غم سے دو پارا یا نبی ﷺ  
طالب دیدار ہوں، دکھلا دیجئے روئے تورانی خدا را یا نبی ﷺ ۱

اس مناجات میں بھی حضرت حاجی صاحب نے نوبار دافع البلاء، امام الانبیاء علیہ الخیۃ واللہ کو پکارا ہے۔ اگر بالفرض بقول وہابیہ، دیوبندیہ یہ نداء پکار سوائے خداوند کے کسی کو شرک ہے یا قرآن و حدیث اور شرع کے خلاف تو علمائے دیوبند کے پیر مرشد، معلم، مدرس اور استاد کل مولانا حاجی امداد اللہ رحمۃ اللہ تعالیٰ علیہ نے سرکار ابد قرار، محبوب کردگار صلی اللہ تعالیٰ علیہ وسلم کو کیوں 'یا' سے پکارا؟ اس کو شرک و خلاف شرع کیوں نہ سمجھا؟ سچ فرمایا شیخ سعدی رحمۃ اللہ تعالیٰ علیہ نے۔

خر عیسیٰ اگر ہمکہ رود چوں بیاید هنوز خرباشد

(۱۴) علمائے دیوبند کے پیر حضرت حاجی امداد اللہ مہاجر کی نے جب دیوبندیوں کو 'یا رسول اللہ' کے مسئلے پر الجھتے دیکھا تو یہ فتویٰ صادر فرما کر حق کا ساتھ دیا..... 'الصلوٰۃ والسلام علیک یا رسول اللہ' بصیغہ خطاب (حاضر) میں بعض (دیوبندی وہابی) لوگ کلام کرتے ہیں۔ یہ اتصال معنوی (وسعت علم و اتصال روحانی) پر مبنی ہے لہ الخلق والامر۔ عالم مقید بجهت و طرف قرب و بعد وغیرہ نہیں۔ پس اس (ندائے بصیغہ خطاب) کے جواز میں شک نہیں ۲ یعنی بلا شک و شبہ 'یا رسول اللہ' کہنا جائز ہے۔

(۱۵) حاجی صاحب کے مرید اور دیوبند کے حکیم مولوی اشرف علی صاحب تھانوی عبارت مذکورہ کی تشریح میں لکھتے ہیں..... یعنی جس کو اتصال معنوی مع الکشف نصیب ہو (یعنی جو حضور کو حاضر و ناظر و سامع سمجھ تو) وہ اس قرب کے مشکوف ہونے پر 'بلا واسطہ' خطاب کر سکتا ہے ورنہ (حاضر و ناظر جاننے والا) یوں سمجھ لے کہ ملائکہ پہنچاویں گے۔ ۳

بہر کیف 'الصلوٰۃ والسلام علیک یا رسول اللہ' پڑھنا مولوی اشرف علی صاحب تھانوی کے نزدیک بھی جائز ہو گیا۔ ۱۲ منہ

الصلوٰۃ والسلام علیک یا رسول اللہ صلی اللہ تعالیٰ علیہ وسلم

یا شیخ عبد القادر جیلانی شیخ اللہ

۱ کلیات امدادیہ، صفحہ ۲۲۳ ۲ ثنائیہ امدادیہ، صفحہ ۵۲- کلیات امدادیہ، صفحہ ۷۶- امداد المشائق، صفحہ ۵۹ مولوی اشرف علی تھانوی

۳ امداد المشائق، صفحہ ۵۹

(۱۶) صد سالہ قوم دیوبند کے بانیوں، مولویوں اور پیروں کے پیر روشن ضمیر۔ حاجی امداد اللہ مہاجر کی رحمۃ اللہ تعالیٰ علیہ ندائے غیر اللہ کے بارے میں فتویٰ صادر فرمانے میں فیصلہ سناتے ہیں۔

اس میں تحقیق یہ ہے کہ ندائے مقاصد و اغراض مختلف ہوتے ہیں۔ کبھی محض اظہار شوق کبھی تحریر کبھی منادی کو سنانا، کبھی اس کو پیغام پہنچانا، سو مخلوق غائب کو پکارنا، اگر محض واسطے تذکرہ اور شوق وصال اور حسرت فراق کے ہے جیسے عاشق اپنے محبوب کا نام لیا کرتے ہیں اور اپنے دل کو تسلی دیا کرتے ہیں اس میں تو کوئی گناہ نہیں۔ مجنوں کا قصہ مثنوی میں مذکور ہے۔

دید مجنوں را یکے صحرا نورد در بیابان غمش ہنشتہ فرد  
ریگ کاغذ بود انگشتان قلم سے نمودے بہر کس نامہ رقم  
گفت اے مجنوں شیدا چیست ایں سے نویسی نامہ بہر کیف ایں  
گفت مشق نام لیلیٰ میکنم خاطر خود را تسلی سے دہم

ایسی ندائیں (رضوان اللہ علیہم اجمعین) سے بکثرت روایات میں منقول ہے۔ کما لا تخفی علی المتبحر المتسبح النظر اور اگر مخاطب کا اسماع و سنانا مقصود ہے تو اگر تصفیہ باطن سے منادی کا مشاہدہ کر رہا ہے تو بھی جائز ہے اور اگر مشاہدہ نہیں کرتا لیکن سمجھتا ہے کہ فلاں ذریعہ سے اس کو خبر پہنچ جاوے گی اور وہ ذریعہ ثابت بالدلیل ہو۔ تب بھی جائز ہے (دلیل) مثلاً ملائکہ کا درود شریف حضور اقدس صلی اللہ تعالیٰ علیہ وسلم کی خدمت میں پہنچانا۔ احادیث سے ثابت ہے اس اعتقاد سے اگر کوئی 'الصلوٰۃ والسلام علیک یا رسول اللہ صلی اللہ تعالیٰ علیہ وسلم' کہے کچھ مضا لفقہ نہیں اور اگر نہ مشہود ہو نہ پیغام پہنچانے کا کوئی ذریعہ دلیل سے موجود ہو۔ وہ ندائے ممنوع ہے۔ مثلاً کسی ولی کو دور سے ندا کرنا اس طرح کہ اس کو سنانا منظور ہے اور وہ رو برو نہیں نہ ابھی تک اس شخص کو یہ امر ثابت ہوا کہ ان کو کسی ذریعہ سے خبر پہنچے گی یا ذریعہ متعین کیا۔ مگر اس پر کوئی دلیل شرعی قائم نہیں۔ یہ اعتقاد افتراء علی اللہ اور دعویٰ علم غیب ہے بلکہ مشابہ شرک کے ہے۔ مگر بے دھڑک اس کو شرک و کفر کہہ دینا جرأت ہے۔ کیونکہ اللہ تعالیٰ اگر اس بزرگ کو خبر پہنچا دے ممکن ہے اور ممکن کا اعتقاد شرک نہیں مگر چونکہ امکان کو وقوع لازم نہیں اس لئے ایسی ندائے لایعنی کی اجازت نہیں ہے۔



البتہ جو نداء نص میں وارد ہے مثلاً **یا عباد اللہ اعینونی** ۱۔ وہ باتفاق جائز ہے اور یہ تفصیلی حق عوام میں ہے اور جو اہل خصوصیت ہیں ان کا حال جدا ہے اور حکم بھی جدا۔ ان کے حق میں یہ فعل عبادت ہو جاتا ہے۔ جو خاص میں سے ہوگا خود سمجھ لے گا۔ بیان کی حاجت نہیں۔ یہاں سے معلوم ہو گیا حکم وظیفہ ۲۔ **یا شیخ عبد القادر شیاً للہ** کا (یعنی یہ بھی جائز ہے) لیکن اگر شیخ کو تصرف حقیقی سمجھے تو **‘منجز الی الشریک’** (تو شرک کی طرف تجاوز) ہے ہاں اگر وسیلہ و ذریعہ جانے یا ان الفاظ کو بابرکت سمجھ کر خالی الذہن ہو کر پڑھے کچھ حرج (شرک) نہیں۔ یہ تحقیق اس مسئلے میں۔ اب بعض علماء (دیوبندی مرید) اس خیال سے کہ عوام فرق مراتب نہیں کرتے۔ اس ندا سے منع کرتے ہیں۔ ان (مولویوں) کی نیت بھی اچھی ہے۔ **انما الاعمال بالنیات** مگر مصلحت یوں ہے کہ اگر ندا کرنے والا (مسلمان) سمجھدار ہو تو اس پر حسن ظن کیا جاوے (اور نہ روکا جاوے) اور محل عامی جاہل ہو تو اس سے دریافت کیا جاوے اور کسی وجہ سے اصل عمل سے منع کرنا مصلحت ہو تو بالکل روک دیا جائے۔ لیکن ہر موقع پر اصل عمل (یا شیخ عبد القادر شیاً للہ) سے منع کرنا مفید نہیں ہوتا۔ ایک بات کہ وہ بھی بہت جگہ کارآمد ہے یاد رکھنے کے قابل ہے وہ یہ ہے کہ اگر کوئی شخص کسی عمل فاسد میں مبتلا ہو اور قرائن قویہ سے یقین ہو کہ یہ شخص اصل عمل کو ترک نہ کرے گا تو اس موقع پر نہ اصل عمل کے ترک کرنے پر اس کو مجبور کرے کہ بجز فساد و عناد کوئی ثمرہ نہیں۔ نہ اس کو بالکل مہمل و مطلق العنان چھوڑ دے کہ شفقت و اخوت اسلامی کے خلاف ہے بلکہ اصل عمل (یا شیخ عبد القادر جیلانی شیاً للہ) کی اجازت دے کہ اس میں جو خرابی ہو اس کی اصلاح کر دے کہ اس میں اُمید قبول اغلب ہے۔

۱۔ الکلم الطیب، صفحہ ۵۸، ابن تیمیہ، تاج کیمینی۔ حسن حصین، صفحہ ۷۵، ۷۶، ۷۷، الامام محمد الجزیری۔ ہدیۃ المہدی، صفحہ ۲۴

۲۔ کلیات امدادیہ (فیصلہ ہفت مسئلہ) صفحہ ۷۶، ۷۷

(۱۷) آج سے تقریباً سو سال پہلے مسلک دیوبند اور مدرسہ دیوبند کی بنیاد رکھنے والے صد سالہ دیوبندی مذہب کے بانی قاسم العلوم ۱۔ والخیرات مولوی محمد قاسم صاحب نانوتوی 'دیوبند' میں بیٹھ کر 'سرکار' کی بارگاہ میں فریادندامع الحاضر والناظر کرتے ہیں:-

جو انبیاء ہیں وہ آگے تیری نبوت کے کرتے ہیں امتی ہونے کا 'یا نبی' اقرار  
کروڑوں جرموں کے آگے یہ نام کا اسلام کرے گا 'یا نبی اللہ' کیا میرے پہ پکار  
مدد کر اے کرم احمدی کہ تیرے سوا نہیں ہے قاسم بے کس کا کوئی حامی کار ۲

(۱۸) دیوبندیوں کے بانی اسلام ۳۔ اور امام اعظم مولوی رشید احمد صاحب گنگوہی لکھتے ہیں، اگر اس کلمہ 'الصلوة والسلام علیک یا رسول اللہ' کو درود شریف کے ضمن میں کہے اور یہ عقیدہ کرے کہ ملائکہ اس درود شریف کو آپ کے پیش عرض کرتے ہیں تو درست ہے۔ ۴

۱۔ حکایات، ارواحِ خلاص، صفحہ ۲۳۸۔ امداد المشاق، صفحہ ۲۷۔ عقائد دیوبند، صفحہ ۲۷ تحذیر

۲۔ قصائد قاسمی، صفحہ ۶-۸

۳۔ مرثیہ محمود الحسن، صفحہ ۴

۴۔ فتاویٰ رشیدیہ، صفحہ ۳۳۴۔ مطبوعہ ایچ ایم سعید کراچی



**لطیفہ.....** حضور پر نور، نورِ نرگس و نورِ بخش و نورِ افروز حضرت محمد رسول اللہ صلی اللہ تعالیٰ علیہ وسلم کو نور نہ ماننے والے مولوی اشرف علی تھانوی کے مرید مولوی نور محمد صاحب اصح المطالع کراچی نے امام جزولی رحمۃ اللہ تعالیٰ علیہ کی مقبول محبوب و مستند کتاب 'دلائل الخیرات' ۱ پر حاشیہ لکھا ہے اور اپنے مطبع میں چھاپی ہے۔ دلائل الخیرات شریف کے حزب سادس (ص ۱۸۹) میں لکھا ہے:-

**اللهم انی اسئلك واتوجه الیک بحبيبک المصطفیٰ عندک یا حبیبنا  
یا سیدنا محمد انا نتوسل بک الی ربک فاشفع لنا عند المولی العظیم  
یا نعم الرسول الطاهر**

خداوند میں مانگتا ہوں تجھ سے اور متوجہ ہوتا ہوں تیری طرف بوسیہ تیرے حبیب کے جو برگزیدہ ہیں تیرے نزدیک  
اے حبیب ہمارے اے سردار ہمارے اے محمد صلی اللہ تعالیٰ علیہ وسلم ہم وسیلہ کرتے ہیں آپ کو آپ کے پروردگار کی طرف  
سوشفاعت کیجئے ہمارے مولیٰ بزرگ کے پاس۔ اے بہت ہی اچھے رسول پاک۔ (ترجمہ دلائل الخیرات، صفحہ ۱۸۹)

حاشیہ ملاحظہ فرمائیے۔ یا سیدنا محمد اور یا نعم الرسول (حاشیہ نگار یا حبیبنا بھول گئے کیونکہ  
دروغ گور حافظہ نپاشد ۱۲ سعیدی غنی عند)

پڑھتے وقت یہ تصور کر لے کہ میں روضہ مطہرہ کے سامنے حضور صلی اللہ تعالیٰ علیہ وسلم کی خدمت اقدس میں حاضر ہو کر عرض کر رہا ہوں۔  
یہ برگزیدہ تصور نہ کرے کہ حضور صلی اللہ تعالیٰ علیہ وسلم حاضر و ناظر ہیں کہ یہ عقیدہ مشرک کر دیتا ہے۔ خدا کی پناہ اس سے نیکی یر باد اور  
گناہ لازم ہوگا۔ ۱۲۔ نور محمد ۲

لطف کی بات یہ ہے کہ مولوی نور محمد صاحب مرید و خلیفہ تھانوی صاحب اور تمام دیوبندی اللہ کے پیارے محبوب صلی اللہ تعالیٰ علیہ وسلم کو  
'حضور' لکھتے، پڑھتے اور بولتے ہیں۔ چنانچہ عبارت مذکورہ میں مولوی نور محمد صاحب نے دو بار لفظ 'حضور' لکھا ہے المنہج عربی،  
مصباح اللغات دیوبندی اور فیروز اللغات صفحہ ۵۸۸ اردو میں لکھا ہے کہ 'حضور' (ع) مذکر (معانی) حاضری، موجودگی،  
حضرت قبلہ، خداوند وغیرہ گویا حضور علیہ الصلوٰۃ والسلام کو حضور بول کر یہ تسلیم کر لیا جاتا ہے کہ آپ کی موجودگی و حاضری برحق ہے  
اسی سے حاضر و ناظر ہے جو موجود ہو وہ ناظر بھی ہوتا ہے۔ اہل اسلام کی معتبر کتاب مفردات امام راغب صفحہ ۲۷۵ میں ہے کہ  
الحضور مع المشاهدة اما بالبصر او بالبصيرة حضور علیہ الصلوٰۃ والسلام کو حضور مان کر حاضر کا انکار  
کمال جہالت اور انتہائی بے وقوفی ہے۔

۱۔ مولوی اشرف علی تھانوی وغیرہ اور ان کے مرشد حاجی صاحب دلائل شریف پڑھا کرتے تھے۔

۲۔ حاشیہ دلائل الخیرات مطبوعہ نور محمد خیر، کثیر، صفحہ ۱۸۹

تعجب یہ ہے کہ 'یاسین نامہ' پڑھنے والا یہ تصور کرے کہ میں روضہ مطہرہ کے سامنے حضور صلی اللہ تعالیٰ علیہ وسلم کی خدمت اقدس میں حاضر ہو کر عرض کر رہا ہوں۔ جہاں بھی بیٹھا ہوا اپنے کو بارگاہ رسالت میں حاضر جانے۔ ایک ادنیٰ عاصی بندہ تو حاضر و ناظر ہو سکتا ہے مگر اللہ تعالیٰ کے پیارے محبوب حضور کائنات علیہ الصلوٰۃ والسلام جو النبی اولی بالمومنین من انفسہم کہ نبی مومنوں کی جانوں سے بھی زیادہ ان کے قریب ہے۔<sup>۱</sup> کو حاضر و ناظر مان لیا جائے تو کیونکر شرک ہوگا۔ مولوی نور محمد صاحب دیوبندی جو کمال امتی کیلئے تسلیم کرتے ہیں، اگر اہل سنت وہی کمال حضور پر نور علیہ الصلوٰۃ والسلام کیلئے مانیں تو آخر کیوں مشرک ٹھہریں؟

الصلوة والسلام عليك يا رسول الله بعدد كل معلومات الله ۱۲۔ سعیدی غفرلہ

۱۔ یہ معنی مولوی قاسم صاحب بانی مدرسہ دیوبند نے کئے ہیں۔ تحذیر الناس، صفحہ ۷۱۔ مطبوعہ راشد کہنی دیوبند

آب حیات، صفحہ ۱۵۸ از مولوی محمد قاسم نانوتوی دیوبندی

۲۔ نشر الطیب مذہب بحوالہ



(۱۹) اُمت دیوبند کے تجربہ کار حکیم مولوی اشرف علی صاحب تھانوی اپنے مجربہ نسخہ پر عمل کرتے ہوئے یارگاہ نبوت علی صاحبہا الصلوٰۃ والسلام میں یوں فریادی ہو کر ندا کرتے ہیں:-

یا شفیع العباد خذ بیدی	انت فی الاضطرار معتمدی
دست گیری کیجئے میرے نبی	کشمکش میں تم ہی ہو میرے نبی
لیس لی ملجاء سواک اغث	مسنی الضر سیدی سندی
جز تمہارے ہے کہاں میری پناہ	فوج کلفت مجھ پہ غالب ہوئی
غشنى الدهر یا بن عبد اللہ	کن مفیثا فانث لی مددی
ابن عبد اللہ زمانہ ہے خلاف	اے میرے مولا خبر لیجئے میری
یا رسول الالہ بابک لی	من غمام الغموم ملتحد
میں ہوں بس اور آپ کا دربار رسول	ابر غم گھیرے نہ پھر مجھ کو کبھی

(۲۰) نیز تھانوی صاحب نے السلام علیک ایہا النبی ورحمة اللہ وبرکاتہ ۱ کو تیرہ بار ذکر فرما کر السلام - علیک - ایہا النبی یعنی یا نبی سلام علیک کے جواز کی شہادت پیش فرما کر مسلک حق اہل سنت کی تائید کی ہے۔ شہنشاہ حکمت مولوی اشرف تھانوی صاحب گئے مراورہ مریشان دیوبند کے معدے گئے بگڑ، علاج صحیح نہ ہو سکا۔ پرانا نسخہ جو ہر لحاظ سے مفید تھا اس نہ آیا۔ جب بھی مریضوں نے 'یا رسول اللہ' سنا تو فوراً بدہضمی کا شکار ہو گئے۔ کفر کے گندے جراثیم کی ڈکاریں آنا شروع ہو گئیں، تو 'پنڈت نہرو' کراڑ و ہندو گاندھی پر سلام ۲ پڑھنے لگے اور 'یا رسول اللہ علی الصلوٰۃ والسلام' پڑھنے پر کفر و شرک کا فتویٰ لگا کر صد سالہ جشن دیوبند میں اندرا گاندھی اور اس کے بیٹے نخبے گاندھی کیلئے قیام تعظیمی ۳ کر کے ان کی دعوتیں ۴ کھا کر اپنی عقیدت و محبت اور مثل ہونے کا اظہار کیا۔ (لاحول ولا قوۃ الا باللہ العلی العظیم)

۱۔ نشر الطیب، صفحہ ۱۹۳ ۲۔ نشر الطیب، صفحہ ۳۲۳، ۳۲۴ ۳۔ دیوبندی مذہب بحوالہ

۴۔ روئیداد صد سالہ جشن دیوبند ۵۔ امروز اخبار

(۲۱) مولوی اشرف علی صاحب تھانوی کا یہ واقعہ منکرین 'یا رسول اللہ' کے حرمان و خذلان کا باعث ہے۔

واقعہ یوں ہے کہ کسی ولی کے انتقال کے بعد ان کے چہرے سے کپڑا ہٹایا گیا تو وہ یہ کہہ لے رہے تھے کہ محمد رسول اللہ نبی امی خاتم النبیین ہیں۔ آپ کے بعد کوئی نبی نہیں ہے۔ یہ پہلی کتاب میں ہے۔ پھر کہا سچ فرمایا۔ سچ فرمایا۔ پھر کہا یہ رسول اللہ صلی اللہ تعالیٰ علیہ وسلم ہیں۔ السلام علیک یا رسول اللہ ورحمة اللہ وبرکاتہ اور پھر ویسے ہی مردہ ہو گئے جیسے کہ تھے۔ ۲

### ﴿مصلہ چند باتیں﴾

- ☆ اولیاء اللہ کا بعد از وصال بولنے پر طاقت رکھنا۔
- ☆ سرکار صلی اللہ تعالیٰ علیہ وسلم آخری نبی ہیں بعد از وفات بھی یہی عقیدہ ضروری ہے۔
- ☆ وفات کے بعد بھی یا رسول اللہ کہنے کا تصور رکھنا چاہئے۔
- ☆ ولیوں، مسلمانوں کی علامت یہی ہے کہ وہ 'یا رسول اللہ' کہیں۔

(۲۲) تھانوی کے 'یا نبی اللہ' بے صغہ خطاب کہنے کا واقعہ ہدیہ ناظرین ہے۔ ڈھا کہ مشرقی بنگال میں ایک بزرگ نے جو حکیم الامت تھانوی صاحب کے شناسا نہ تھے، خواب میں حضور انور صلی اللہ تعالیٰ علیہ وسلم کو دیکھا فرماتے ہیں، اشرف علی صاحب کو میرا سلام پہنچانا ان بزرگ نے عرض کی حضور (علیک الصلوٰۃ والسلام) میں اس (اشرف علی) سے واقف نہیں۔ ارشاد ہوا، ظفر احمد کے ذریعے۔ یہ بزرگ مولانا ظفر احمد صاحب عثمانی جو حکیم الامت کے حقیقی بھانجے ہیں اور ڈھا کہ ہی میں مقیم تھے۔ اس سے واقف تھے چنانچہ صبح کو ان بزرگ نے مولانا ظفر احمد صاحب سے واقعہ کا اظہار کیا اور مولانا موصوف نے اس کی اطلاع حکیم الامت کی خدمت میں کر دی۔

جب حکیم الامت تک یہ مژدہ پہنچا تو آپ پر ایک کیفیت طاری ہو گئی اور بے ساختہ زبان سے نکل گیا کہ وعلیک السلام یا نبی اللہ اور اس کے بعد فرمایا کہ آج تو دن بھر صرف درود شریف ہی پڑھوں گا اور باقی سب کام بند۔۔۔۔۔۔ سوانح نگار نام نہاد مولوی غلام محمد صاحب لکھتا ہے کہ 'اس سے حکیم الامت کی شان عالی اور عند اللہ آپ کی مقبولیت و محبوبیت عیاں ہے'۔ ۳

۱۔ علماے دیوبند اور وہابیہ کے امام مولوی ابن قیم الجوزی لکھتے ہیں کہ حضور پُر نور علیہ الصلوٰۃ والسلام کے غلام حضرت زید بن حارجہ وہ ہیں کہ

الذی تکلم بعد الموت وفات کے بعد بھی بول پڑے۔ (جلال الافہام عربی، صفحہ ۱۱)

۲۔ جمال الاولیاء، صفحہ ۳۹ ۳۔ حیات اشرف، صفحہ ۱۰۲، ۱۰۱۔ مطبوعہ تھانوی کراچی



اس عبارت سے جو باتیں سامنے آتی ہیں وہ یہ ہیں:-

- ☆ حضور پر نور علیہ الصلوٰۃ والسلام صرف نور نہیں بلکہ بمبالغہ نور ہیں۔
  - ☆ حضور علیہ الصلوٰۃ والسلام خواب میں آکر دیدار کرانے کی قدرت رکھتے ہیں۔
  - ☆ حضور پر نور علیہ الصلوٰۃ والسلام روضہ اطہر میں رہتے ہوئے بنگالی بزرگ مولوی ظفر اور تھانوی صاحب کو جانتے ہیں۔
- تو پھر تمام امتوں اور ان کے احوال و اعمال کو کیوں نہیں جانتے؟ حالانکہ حضور صلی اللہ تعالیٰ علیہ وسلم فرماتے ہیں کہ

**فتجلی لی کل شیء وعرفت وفي رواية علمت ما في السموات والارض كلاهما في المشكوة وقال الله تعالى في علم نبيه! ونزلنا عليك الكتاب تبياناً لكل شیء**

- ☆ آپ علیہ الصلوٰۃ والسلام روضہ مقدس میں زندہ موجود ہیں۔ بولنے و سلام دینے اور جب چاہیں جس کیلئے چاہیں جسے چاہیں آنے جانے کا اختیار رکھتے ہیں۔

- ☆ حضور اکرم صلی اللہ تعالیٰ علیہ وسلم بھی اللہ تعالیٰ کے حکم **وابتغوا الیہ وسیلۃ** کی طرح واسطے اور وسیلے کا حکم فرماتے ہیں۔

- ☆ حکیم الامت صاحب پر یہ پیغام سن کر کیفیت طاری ہونا ایسا ہو سکتی صحت اور مسائل مذکورہ کی تائید کی بہترین دلیل ہے۔
- ☆ بصیغہ خطاب یعنی 'حاضر و ناظر' یا 'ندائے' کے ساتھ سلام پڑھنا جائز ہے۔
- ☆ سب کام بند کر کے درود شریف پڑھنے کا جواز اور اس پر عمل۔

- ☆ سوانح نگار اس واقعہ کو مقبولیت و محبوبیت عند اللہ سمجھتا ہے حالانکہ اللہ تعالیٰ کا تو اس واقعہ میں کوئی ذکر ہی نہیں ہے
- یعنی وہ حضور صلی اللہ تعالیٰ علیہ وسلم کی بارگاہ کی مقبولیت و محبوبیت کو عین بارگاہ خدا کی مقبولیت و محبوبیت سمجھتا ہے یعنی جو عند التبی ہے وہ عند اللہ اور جو عند التبی نہیں وہ عند اللہ بھی نہیں ہے۔

کیا خوب فرمایا امام اہلسنت مجدد مائۃ رابع عشر، حاجی شرک و بدعت الشاہ احمد رضا علیہ الرحمۃ نے ۔

بخدا خدا کا یہی ہے در نہیں اس سے کوئی مقرر مقرر

جو وہاں سے ہو یہیں آ کے ہو جو وہاں نہیں تو یہاں نہیں

غلام اللہ نہ بننے والے مولوی غلام محمد سوانح نگار مولوی اشرف علی صاحب تھانوی مولوی مناظر کے مضمون سے لکھتے ہیں کہ

(۲۴، ۲۳) بعض خاص نوعیت کے متعلق مشہور کر دیا گیا ہے کہ دیوبندی کی طرف منسوب ہونے والے علماء کا ان مسائل میں یہ خیال ہے حتیٰ کہ بے جانے بھی لوگ سمجھ جاتے ہیں کہ دیوبندی اس کا یہ جواب دے گا مثلاً یہ سوال کہ 'یا رسول اللہ' کے کہنے کا مسلمانوں میں عام رواج جو پایا جاتا ہے دیوبندی مولوی اس کو کبھی جائز نہیں کہہ سکتا مگر سننے دیوبندیوں کے پیشوا تھانوی صاحب کا کیا خیال تھا فرمایا کہ **شوقاً اذا ما ذونا قبیہ** (کلمات اشرفیہ صفحہ ۵) یعنی پیغمبر صلی اللہ تعالیٰ علیہ وسلم کے ساتھ مسلمانوں کے قلوب کا جواشتیاقی تعلق ہے اس کا تعلق 'یا رسول اللہ' سے اگر کوئی کرتا ہو 'یا رسول اللہ' کہنے میں اس کو لذت ملتی ہو تو مولانا تھانوی صاحب اس صورت میں 'یا رسول اللہ' کہنے کی اجازت دیتے تھے۔ البتہ استعانة واستعانة فرمایا کہ جائز ہوگا۔ ۱

(۲۵) حافظ سید عنایت علی شاہ خلیفہ مجاز مولوی اشرف علی صاحب تھانوی 'الصلوة والسلام علیک یا رسول اللہ' کے جواز کے قائل ہیں۔ ۲

(۲۶) علمائے دیوبند کے طہاء (جائے پناہ) اور دائرہ تحقیق کے مرکز وحید عصر شیخ ہند کے جانشین مولوی حسین احمد صاحب صدر مدرس مدرسہ دیوبند تحریر فرماتے ہیں کہ پانچ طریقوں سے 'یا رسول اللہ' پڑھنا جائز ہے۔

مسئلہ نداء رسول اللہ صلی اللہ تعالیٰ علیہ وسلم میں وہابیہ مطلقاً منع کرتے ہیں اور یہ (دیوبندی) حضرات نہایت تفصیل فرماتے ہیں اور کہتے ہیں کہ ☆ لفظ 'یا رسول اللہ' اگر بلا لحاظ معنی اسی طرح نکلا ہے جیسے لوگ بوقت مصیبت و تکلیف ماں اور باپ کو پکارتے ہیں تو بلا شک جائز ہے۔ علی ہذا القیاس ☆ اگر بلا لحاظ معنی درود شریف کے ضمن میں کہا جاوے گا تو بھی جائز ہوگا۔ علی ہذا القیاس ☆ اگر کسی سے غلبہ محبت و شدت وجد و توفیر عشق میں نکلا ہے تب بھی جائز ہے اور اگر اس ☆ عقیدہ سے کہا کہ اللہ تعالیٰ حضور اکرم صلی اللہ تعالیٰ علیہ وسلم تک اپنے فضل و کرم سے ہماری نداء کو پہنچا دے گا۔ اگرچہ بروقت پہنچا دینا ضروری نہ ہوگا مگر اس امید پر وہ ان الفاظ کو استعمال کرتا ہے تو اس میں بھی کوئی حرج نہیں۔ علی ہذا القیاس ☆ اصحاب ارواح طاہرہ و نفوس ذکیہ جن کو بعد مکانی اور کثافت جسمانی اپنے فرائض کی تبلیغ مانع نہ ہوں۔ اس میں بھی کوئی قیاحت نہیں مگر ہر دو طریقہ اخیرہ میں عوام کے سامنے نہ کرنا چاہئے کیونکہ وہ اپنی کم فہمی کے باعث سے حضور اکرم صلی اللہ تعالیٰ علیہ وسلم کی نسبت یہ عقیدہ ٹھہرا لیتے ہیں کہ جیسے جناب باری عزاسمہ پر جملہ اشیاء ظاہریہ و باطنیہ محض نہیں اور ہر جگہ کہ جملہ امور اس کے نزدیک حاضر و معلوم و مسموع ہیں اسی طرح رسول مقبول صلی اللہ تعالیٰ علیہ وسلم کو بھی تمام اشیاء معلوم ہیں اور آنجناب کو عالم الغیب خیال کرنے لگتے ہیں۔ حالانکہ عالم الغیب والشہادۃ ہونا صفات مخصوصہ جناب باری عزاسمہ سے ہے اور اس طرح ندا کرنا حضور علیہ السلام کو بایں اعتقاد کہ آپ کو ہر منادی کی ندا کی خبر ہو جاتی ہے ناجائز ہے۔ وہابیہ خبیثیہ یہ صورت نہیں نکالتے اور جملہ انواع کو منع کرتے ہیں۔ ۳



(۲۷) علمائے دیوبند کے مرحوم مفتی مولوی محمد شفیع صاحب دیوبندی سلام پڑھنے کا طریقہ یوں تحریر کرتے ہیں:-

اس آیت میں اللہ تعالیٰ نے ہمیں دو چیزوں کا حکم دیا ہے۔ ایک صلوٰۃ دوسرے سلام۔ سلام کا طریقہ تو التحیات میں ہمیں بتلادیا گیا ہے۔ السلام عليك ايها النبي ورحمة الله وبركاته اقول وبالله التوفيق ..... السلام عليك ايها النبي الخ کی برکتیں۔ (ترجمہ از مولوی خیر محمد جالندھری دیوبندی نماز حنفی، صفحہ ۲۵)

جب یہ معنی تصور کر کے بطور انشاء نماز میں مخاطب ہو کر 'یا' ندائیہ کے ساتھ سلام پڑھنا جائز ہے تو نماز کے باہر کیوں شرک ہے جبکہ فرمانِ ایزدی ہے کہ میرے محبوب پر سلام پڑھو اور سلام پڑھنے کا طریقہ التحیات والا ہے تو نماز کے باہر بھی جائز ہے اگر شرک کہا جائے تو عجیب شرک ہے کہ نماز میں شرک کر لو اور نماز کے باہر سلام نہ پڑھو پھر طرفہ یہ کہ ہر مسلمان معلم، متعلم کو التحیات پڑھاتا، سکھاتا ہے تو اس صورت میں نہ کوئی استاد شرک سے بچا نہ ہی شاگرد، نہ دیوبندی بچے اور نہ ہی وہابی۔ غضب ہو گیا کیسی نماز اور کیسی التحیات کہ سب کو مشرک کر ڈالا (العیاذ باللہ)۔ یہ سب اللہ تعالیٰ کے پیارے محبوب صلی اللہ تعالیٰ علیہ وسلم سے بغض و حسد کا نتیجہ ہے اور اسی کا نام ہے دیوبند کی الٹی منطق۔

## یا رسول اللہ پڑھنے سے کون چڑتے ہیں

صدر مدرس دیوبند مولوی حسین احمد صاحب ٹانڈوی ثم مدنی لکھتے ہیں:-

(۲۸) وہابیہ عرب (ونجم) کی زبان سے بارہا سنا گیا ہے کہ 'الصلوٰۃ والسلام علیک یا رسول اللہ' کو سخت منع کرتے ہیں اور اہل حریمین (مکہ و مدینہ کے لوگوں) پر سخت نفرین (لعنت و ملامت) اس نداء (یا رسول اللہ) اور خطاب (الصلوٰۃ والسلام علیک) پر کرتے ہیں اور ان (مسلمان مکہ و مدینہ) کا استہزاء (ٹھٹھا کرنا) اُڑاتے ہیں اور کلمات ناشائستہ استعمال کرتے ہیں حالانکہ ہمارے مقدس (دیوبندی) بزرگان دین اس صورت اور جملہ میں صورت درود شریف کو اگرچہ بصیغہ خطاب (الصلوٰۃ والسلام علیک) اور نداء (یا رسول اللہ) کیوں نہ ہو مستحب و مستحسن جانتے ہیں اور اپنے متعلقین (دیوبندیوں) کو اس (الصلوٰۃ والسلام علیک یا رسول اللہ پڑھنے) کا امر (حکم) کرتے ہیں اور اس تفصیل کو (بطور پڑھنے کے) مختلف تصانیف و فتاویٰ میں ذکر فرمایا ہے۔

وہابیہ نجد یہ یہ بھی اعتقاد رکھتے ہیں اور برملا کہتے ہیں کہ 'یا رسول اللہ (صلی اللہ تعالیٰ علیہ وسلم)' میں استعانت بغیر اللہ ہے اور وہ شرک ہے اور یہ وجہ بھی ان کے نزدیک سبب مخالفت کی ہے حالانکہ یہ اکابر (مولوی محمد قاسم دیوبندی، مولوی رشید احمد دیوبندی، مولوی اشرف علی دیوبندی، مولوی غلیل احمد دیوبندی وغیرہ) مقدسان دین متین اس کو ان اقسام استعانت میں سے شمار نہیں کرتے جو کہ مستوجب شرک یا باعث ممانعت ہو۔ اسی وجہ سے نداء لفظ 'یا رسول اللہ' اور خطاب 'الصلوٰۃ والسلام علیک' حاضرین مسجد نبوی و بارگاہ مصطفوی کے واسطے جائز و مستحب فرماتے ہیں اور وہابیہ وہاں بھی منع کرتے ہیں دو وجہ سے اولاً یہ کہ استعانت بغیر اللہ تعالیٰ ہے اور دوم یہ کہ ان (وہابیہ خبیثہ) کا اعتقاد یہ ہے کہ انبیاء علیہم السلام کے واسطے حیات فی القبر رثابت نہیں بلکہ وہ بھی مثل دیگر مسلمین کے متصف بالحقۃ البرزخیہ اسی مرتبہ سے ہیں۔ پس جو حال دیگر مومنین کا ہے وہی ان کا ہوگا۔ یہ جملہ عقائد ان (وہابیوں) کے ان لوگوں پر بخوبی ظاہر و باہر ہیں جنہوں نے دیا رنجد عرب کا سفر کیا ہو یا حریمین شریفین میں رہ کر ان لوگوں سے ملاقات کی ہو یا کسی طرح ان کے عقائد پر مطلع ہوا ہو۔ یہ لوگ جب مسجد شریف نبوی میں آتے ہیں تو نماز پڑھ کر نکل جاتے ہیں اور روضہ اقدس پر حاضر ہو کر صلوٰۃ و سلام و دعا وغیرہ پڑھنا مکروہ بدعت شمار کرتے ہیں۔ انہی افعال خبیثہ و اقوال واہیہ کی وجہ سے اہل عرب (اہلسنت) کو ان (وہابیوں خبیثوں) سے نفرت بے شمار ہے۔



وہابیہ خبیثہ کثرت صلوٰۃ و سلام و درود بر خیر الانام علیہ الصلوٰۃ والسلام اور قرأت دلائل الخیرات و قصیدہ بردہ و قصیدہ ہمزیہ وغیرہ اور اس کے پڑھنے اور اس کے استعمال کرنے اور ورد بنانے کو سخت قبیح و مکروہ جانتے ہیں اور بعض اشعار کو قصیدہ بردہ میں شرک وغیرہ کی طرف منسوب کرتے ہیں مثلاً ۔

### یا اشرف الخلق مالی من الودیہ سواک عند حلول الحادث العمم

اے افضل مخلوقات میرا کوئی نہیں جس کی پناہ پکڑوں بجز تیرے بروقت نزول حوادث۔

حالانکہ ہمارے (دیوبندی) مقدس بزرگان دین اپنے متعلق کو دلائل الخیرات وغیرہ کی سند دیتے رہتے ہیں اور ان کو کثرت درود و سلام و تحریب و قرأت دلائل وغیرہ کا امر (حکم) فرماتے رہتے ہیں۔ ہزاروں کو مولانا گنگوہی و مولانا نانوتوی نے اجازت عطا فرمائی اور مدتوں خود بھی پڑھتے رہتے ہیں۔ اور مولانا نانوتوی مثل شعر بردہ فرماتے ہیں ۔

مدد کر اے کرم احمدی کہ تیرے سوا نہیں ہے قاسم بے کس کا کوئی حامی کار  
جو تو ہی ہم کو نہ پوچھے کون پوچھے گا بنے گا کون ہمارا تیسرے سوا غمخوار

مولانا ذوالفقار علی دیوبندی نے فہم عوام کے واسطے قصیدہ بردہ کی اُردو میں شرح فرمائی اور اس کو باعث سعادت خیال فرمایا۔ غرض ہمیشہ یہ جملہ (دیوبندی) اکابر ان سب 'یا رسول اللہ' قصیدہ بردہ قصیدہ ہمزیہ دلائل الخیرات وغیرہ کی قرأت کی اجازت دیتے رہے۔

صدر علمائے کانگریس و دیوبند مولوی حسین احمد صاحب مدنی ٹانڈوی کی تحقیق کا یہ نتیجہ نکلتا ہے۔

الحاصل ثابت ہو گیا کہ جب تک منادی (جس کو پکارا گیا ہے) میں صفات الوہیت یعنی علم غیب ذاتی اور سماع ذاتی تسلیم کر کے نداء نہ کی جائے۔ محض نداء سے اور 'یا رسول اللہ صلی اللہ تعالیٰ علیہ وسلم' کہنے سے 'یا شیخ عبدالقادر جیلانی رضی اللہ تعالیٰ عنہ' کہنے سے شرک نہیں لازم آتا اور نہ ان کا معبود بننا۔

(۲۹) دیوبند کے قطب مولوی رشید احمد صاحب گنگوہی سے کسی نے سوال کیا..... پڑھنا اشعار کا

یا رسول اللہ انظر حالنا      یا نبی اللہ اسمع قالنا  
اننی فی بحرهم مغرق      خذ یدی سهل لنا اشکالنا

یا یہ شعر قصیدہ بردہ کا پڑھنا

یا اشرف الخلق مالی من الودیعہ      سواک عند حلول الحادث العمیم

حالانکہ ہمارے (دیوبندی) مقدس بزرگان دین اپنے متعلق کو دلائل الخیرات وغیرہ کی سند اور اسی قسم کے اشعارِ نعتیہ واستمدادیہ، منسوب مولانا جامی و دیگر علماء ہیں اور شاید اشعار مولانا شاہ ولی اللہ محدث دہلوی، مولانا محمد قاسم صاحب کے بھی بطور قصیدہ نعتیہ مضمّن اشعار استمدادیہ ہیں۔ پس یہ اشعار استعانت استغاثہ بغیر اللہ تعالیٰ کے خواہ ضمن نعت میں تبہاً خواہ تنہا مستقل بطور وظیفہ یا کسی اور نیت سے جائز ہیں یا مستحب یا ممنوع اور شرک ہیں۔ اگر ناجائز اور شرک ہیں تو ان کے مصنفوں کے حق میں کیا کہا جائے گا کہ وہ اکابر دین تھے اور پیشوائے اہل یقین۔

جواب..... یہ خود معلوم آپ کو ہے کہ نداء غیر اللہ دور سے شرک حقیقی جب ہوتا ہے کہ ان کو عالم سامع مستقل عقیدہ کرے ورنہ شرک نہیں۔ مثلاً یہ جانے کہ حق تعالیٰ ان کو مطلع فرما دے گا، یا باذنہ تعالیٰ انکشاف ان کو ہو جائے گا، یا باذنہ تعالیٰ ملائکہ پہنچا دیں گے جیسا کہ درود کی نسبت وارد ہے یا محض شوقیہ کہتا ہو۔ محبت میں یا عرض حال اور محل تحسر (انہما حسرت) و حرمان میں کہ ایسے مواقع میں اگرچہ کلمات خطابیہ بولتے ہیں لیکن ہرگز نہ مقصود اسماع ہوتا ہے نہ عقیدہ۔ پس انہیں اقسام سے کلمات مناجات و اشعار بزرگان کے ہوتے ہیں کہ فی حد ذاتہ نہ شرک نہ معصیت، مگر ہاں بوجہ موہم ہونے کے ان کلمات کا مجامع میں کہنا مکروہ ہے کہ عوام کو ضرر ہے اور فی حد ذاتہ ابہام بھی ہے۔ ۱۔



(۳۰) دیوبندی فرقہ کی جز و لا ینفک تبلیغی جماعت کی مشہور و معروف کتاب 'تبلیغی نصاب' مؤلفہ مولوی زکریا صاحب جو فرقہ دیوبندی کے ممتاز قلم کار اور ان کے شیخ الحدیث تھے کتاب مذکور کے حصہ فضائل درود شریف میں تحریر فرماتے ہیں:-  
 دیوبندیہ کے خیال میں اگر ہر جگہ درود و سلام دونوں کو جمع کیا جائے تو زیادہ بہتر ہے یعنی 'السلام علیک یا رسول اللہ۔ السلام علیک یا نبی اللہ' وغیرہ کے 'الصلوٰۃ والسلام علیک یا رسول اللہ۔ الصلوٰۃ والسلام علیک یا نبی اللہ' اسی طرح اخیر تک السلام کے ساتھ الصلوٰۃ کا لفظ بھی بڑھادے تو زیادہ اچھا ہے۔ ۱

(۳۱) تبلیغی سربراہ مولوی محمد زکریا صاحب 'عاشق رسول سلطان المشائخ حضرت علامہ سیّدی عبدالرحمن جامی قدس سرہ السای نقشبندی کا واقعہ اپنے والد سے روایت نقل فرمایا ہے جو اس طرح ہے:-

جب اس ناکارہ (مولوی زکریا) کی عمر تقریباً دس گیارہ سال کی تھی گنگوہ میں اپنے والد صاحب سے یہ کتاب (یوسف زلیخا) پڑھی تھی اسی وقت ان کی زبانی اس کے متعلق ایک قصہ بھی سنا تھا اور وہ قصہ ہی خواب میں اس کی طرف ذہن کے منتقل ہونے کا داعیہ بنا قصہ یہ سنا کہ مولوی جامی نور اللہ مرقدہ و اعلیٰ اللہ مراقبہ یہ نعت کہنے کے بعد (جام اسیران سے) جب ایک مرتبہ حج کیلئے تشریف لے گئے تو ان کا ارادہ یہ تھا کہ روضہ اقدس کے پاس کھڑے ہو کر اس نظم کو پڑھیں گے۔ جب حج کے بعد مدینہ منورہ کی حاضری کا ارادہ کیا تو امیر مکہ نے خواب میں حضور اقدس صلی اللہ تعالیٰ علیہ وسلم کی زیارت کی۔ حضور اقدس صلی اللہ تعالیٰ علیہ وسلم نے خواب میں ان کو یہ ارشاد فرمایا کہ اس (جامی کو) مدینہ نہ آنے دیں۔ امیر مکہ نے ممانعت کر دی مگر ان پر جذب شوق اس قدر غالب تھا کہ یہ چھپ کر مدینہ منورہ کی طرف چل دیئے۔ امیر مکہ نے دوبارہ خواب دیکھا۔ حضور (صلی اللہ تعالیٰ علیہ وسلم) نے فرمایا وہ آ رہا ہے۔ اس کو یہاں نہ آنے دو۔ امیر نے آدمی دوڑائے اور ان کو راستہ سے پکڑوا کر بلایا۔ ان پر سختی کی اور جیل خانہ میں ڈال دیا۔ اس پر امیر کو تیسری مرتبہ حضور اقدس صلی اللہ تعالیٰ علیہ وسلم کی زیارت ہوئی۔ حضور علیہ السلام نے ارشاد فرمایا کہ یہ کوئی مجرم نہیں، بلکہ اس نے کچھ اشعار لکھے ہیں جن کو یہاں آ کر میری قبر پر کھڑے ہو کر پڑھنے کا ارادہ کر رہا ہے۔ اگر ایسا ہوا تو قبر سے مصافحہ کیلئے ہاتھ نکلے گا جس میں فتنہ ہوگا۔ اس پر ان کو جیل سے نکالا گیا اور بہت اعزاز و اکرام کیا گیا۔ اس قصہ کے سننے میں یا یاد میں تو اس ناکارہ کو تردد نہیں لیکن اس وقت اپنے ضعف بینائی اور امراض کی وجہ سے مراجعت کتب سے معذوری ہے۔ ناظرین میں سے کسی کو کسی کتاب میں اس کا حوالہ اس کی ناکارہ زندگی میں ملے تو اس ناکارہ کو بھی مطلع فرما کر ممنوع فرمائیں۔

اس قصہ ہی کی وجہ سے اس ناکارہ (زکریا صاحب) کا خیال اس نعت کی طرف گیا تھا اور اب تک ذہن میں ہے اور اس میں (واقعہ اور ہاتھ نکلنے میں) کوئی استبعاد نہیں سید احمد رفاہی رحمۃ اللہ تعالیٰ علیہ مشہور اکابر صوفیا میں سے ہیں، ان کا قصہ مشہور ہے کہ جب ۵۵۵ھ میں وہ زیارت کیلئے حاضر ہوئے اور قبر اطہر کے قریب کھڑے ہو کر دوشعر پڑھے تو حضور پرنور علیہ الصلوٰۃ والسلام کا دست مبارک باہر نکلا اور انہوں نے اس کو چوما ۱۔ اس ناکارہ (مولوی زکریا) کے رسالہ فضائل حج کی حکایات زیارت مدینہ کے سلسلہ میں نمبر ۱۳ پر یہ قصہ مفصل علامہ سیوطی (رحمۃ اللہ تعالیٰ علیہ) کی کتاب الحاوی سے گزر چکا ہے اور بھی متعدد قصے اس میں روضۃ اقدس سے سلام کا جواب ملنے کے ذکر کئے گئے ہیں۔ ۲

بقول مولوی زکریا نظم و نعت اور فرمان سلطان دو جہاں اشعار علامہ جامی کے یہ ہیں:-

زمہجوری برآمد جان عالم ترحم یا نبی اللہ ترحم ۳

نہ آخر رحمة اللعالمینی ز محروماں چرا غافل نشینی

(۳۲) ان اشعار کا ترجمہ مولوی اسعد اللہ دیوبندی خلیفہ تھانوی صاحب کی زبانی ملاحظہ فرمائیں:-

۱۔ آپ کے فراق سے کائناتِ عالم کا ذرہ ذرہ جاں بلب ہے اور دم توڑ رہا ہے۔ اے رسول خدا نگاہِ کرم فرمائیے اے ختم المرسلین رحم فرمائیے۔

۲۔ آپ یقیناً رحمۃ اللعالمین ہیں، ہم حراماں نصیبوں اور ناکامانِ قسمت سے آپ کیسے تغافل فرما سکتے ہیں۔ ۴

(۳۳) صد سالہ مذہب دیوبند کے ایک پیشوا مولوی ذوالفقار علی دیوبندی نے عاشق رسول امام بوصری علیہ الرحمۃ کے قصیدہ بردہ کی شرح میں ندا کر کے منکرین کے سر سے پانی گزاردیا۔

از فروغِ تست روشن دین و دنیا ہر دو جا

بر تو ہاؤ از خدا صلوت یا بدر الدرجی

نور تو دردی نبودے گر ودیعت اے ہدی ۵

۱۔ تبلیغی نصاب فضائل درود شریف، صفحہ ۸۰۲، ۸۰۳۔ افاضات یومیہ، جلد ۱ صفحہ ۳۹۲۔ بنیان المشید، صفحہ ۱۵-۲۱

۲۔ تبلیغی نصاب، صفحہ ۸۰۳ ۳۔ تبلیغی نصاب، صفحہ ۸۰۴ ۴۔ تبلیغی نصاب، صفحہ ۸۰۵، ۸۰۶ ۵۔ عطر الوردہ، صفحہ ۳۰



(۳۴) علمائے دیوبند کے مقتدر عالم دین مولوی عبدالحی لکھنوی کے فتاویٰ میں دیوبندی مکتب فکر کے مولوی محمد اسحاق صاحب کے جوابات میں سوال نمبر ۱ کا جواب درج ذیل ہے۔

جواب سوال نمبر ۱۔ کہنا یا رسول اللہ ساتھ 'صلوٰۃ وسلام' کے یعنی 'الصلوٰۃ والسلام علیک یا رسول اللہ صلی اللہ تعالیٰ علیہ وسلم' جائز ہے جیسا کہ التحیات یعنی السلام علیک ایہا النبی وغیرہ یعنی قرآن سے یا ایہا المزمّل، یا ایہا المدثر، یا ایہا النبی، یا ایہا الرسول حدیث سے یا محمد یا رسول اللہ، مسلم شریف ۱ یا محمد انی اتوجه الیک ابن ماجہ سے سمجھا جاتا ہے ۲ (جائز ہے)۔

## اذان میں انگوٹھے چومتے وقت یا رسول اللہ پڑھنا

(۳۵) علمائے دیوبند کے مقتدر عالم دین مولوی عبدالحی صاحب لکھنوی اپنے فتویٰ میں سوال کا جواب دیتے ہوئے راقم ہیں۔  
جواب..... فقہا مستحب نوشتہ ائمہ و حدیث ہم درین باب نقل سے سازندہ و در امر مستحب فاعل و تارک ہر دو قابل ملامت و تشنّع نیستند در جامع الرموز مے آرد۔

اعلم انه يستحب ان يقال عند سماع الاول من الشهادة صلى الله عليه وسلم يا رسول الله وعند سماع الثانية قرّة عينی بك يا رسول الله ثم يقال اللهم متعنى بالسمع والبصر وبعده وضع ظفر الیدین علی العینین فانه صلى الله عليه وسلم يكون قائد له الجنة كذا في كنز العباد انتهى ۳

فقہاء نے انگوٹھے چومنا مستحب لکھا ہے اور ثبوت میں حدیث بھی پیش کرتے ہیں۔ مستحب کام کرنے یا چھوڑنے والا قابل ملامت نہیں ہوتے۔ جامع الرموز میں لکھا ہوا ہے جان لو بے شک یہ مستحب ہے کہ پہلی دفعہ اشہد ان محمد الرسول اللہ سن کر یہ کہا جائے صلی اللہ علیک یا رسول اللہ اور جب دوسری بار سنے تو کہے قرّة عينی بك يا رسول الله اور پھر یہ کہا جائے اللهم متعنى بالسمع والبصر اور اس کے بعد اپنے ہاتھوں کے ناخنوں کو اپنی آنکھوں پر رکھا جائے اس لئے کہ جو ایسا کرے گا حضور صلی اللہ تعالیٰ علیہ وسلم بہشت کی طرف اس کی قیادت فرمائیں گے کنز العباد میں بھی اسی طرح ہے۔

(۳۶) حاشیہ تفسیر جلالین شریف درسی مطبوعہ مولوی نور محمد صاحب دیوبندی میں یہ عبارت معاندین و مخالفین کیلئے اور معترضین پر ناقابل تردید حجت ہے۔

يقول الفقير قد صح من العلماء تجرير الاخذ بالحديث الضعيف في العمليات  
فكون الحديث المذكور غير مرفوع لا يستلزم ترك العمل بمضمونه وقد  
اجاب القهستاتي في القول باستحبابه وكفانا كلام الامام المكي في كتابه  
فانه قد شهد الشيخ السهروردي في عوارف المعارف بوفور علمه وكثرة  
حفظه وقوة حاله وقبل جميع ما اورده في كتابه قوة القلوب ملخصاً من روح  
البيان ولقد فصلنا الكلام واطبنا له لان بعض الناس ينزع فيه لقلة علمه ۱  
مذکورہ بالا جواب بلکہ حاشیہ نمبر ۱۳ مکمل اٹگوٹھے چومنے اور الصلوٰۃ والسلام علیک یا رسول اللہ کے جواز میں مؤید ہے لیکن بعض  
غبی الذہن دشمن عظمت رسول اپنی سابقہ روایات کے پیش نظر تفسیر جلالین شریف حاشیہ نمبر ۱۳ کی عبارت ادھوری پڑھ کر اپنی بد مذہبی  
کی آگ کو تند و تیز ہوا دینے کی ناکام کوشش کرتے ہیں۔ ان کی طبع ناساز و فکر جان گداز پر يقول الفقير قد صح من العلماء  
سے لے کر مکمل عبارت جو بطور جواب مسطور و مرقوم ہے۔ برقی آسمانی و سیف نورانی سے بھی بڑھ کر محرقہ و مقطوعہ ہے پر نظر  
کیوں نہیں جاتی۔ بیٹھا ہڑپ ہڑپ، کڑوا تھو تھو۔ آج کل کے ان نیم ملاؤں نے اسلام کو آماجگاہ طبع و عداوت رسول کا اکھاڑہ  
بنا ڈالا ہے۔

(نومن ببعض ونکفر ببعض ولا حول ولا قوة الا بالله العلی العظیم)

(۳۷) مولوی اشرف علی صاحب تھانوی لکھتے ہیں کہ حضور پُر نور صلی اللہ تعالیٰ علیہ وسلم کا نام سن کر اٹگوٹھے چوم کر آنکھوں پر لگانے سے  
آنکھیں دکھیں گی نہیں (یوادر النوار، صفحہ ۳۰۹)

۱ تفسیر جلالین حاشیہ ۱۳، صفحہ ۳۵۷، مطبوعہ اصح المطابع کراچی



## اذان کے بعد صلوٰۃ وسلام پڑھنا

(۳۸) مولوی شمس الدین ابن قیم جوزی صحیح مسلم شریف کے حوالے سے حدیث شریف میں لکھتے ہیں کہ حضور پر نور علیہ الصلوٰۃ والسلام

نے فرمایا کہ **اذا سمعتم المؤذن فقولوا مثل ما يقول ثم صلوا على فانه من صلى**

**على صلوٰۃ صلى الله عشرا ثم سلوا الله لى الوسيلة** ۱

جب تم اذان سنو تو وہی الفاظ دہراؤ پھر صلوٰۃ وسلام پڑھو مجھ پر پس جو شخص مجھ پر درود پڑھے ایک بار، اللہ تعالیٰ اس کے سبب

اس پر دس بار رحمت بھیجتا ہے۔ پھر طلب کرو اللہ تعالیٰ سے میرے لئے وسیلہ **اللهم رب هذه الدعوة القائمة**

**والصلوة القائمة ات سيدنا محمدا ۝ الوسيلة والفضيلة الخ** ۲

(۳۹) اذان کے بعد یا ازیلند الصلوٰۃ والسلام عليك يا رسول الله پڑھنا اچھا کام ہے۔ ۳

(۴۰) بعد از اذان صلوٰۃ وسلام پڑھنے والے کو ثواب ملے گا۔ ۴

(۴۱) مولوی اشرف علی تھانوی دیوبندی لکھتا ہے کہ ہر دیوبندی بعد اذان کے درود شریف 'الصلوة والسلام عليك يا رسول الله'

پڑھ کر یہ دعا پڑھے: **اللهم رب هذه الدعوة القائمة والصلوة القائمة ات سيدنا محمدا**

**۝ الوسيلة والفضيلة وابعثه مقاما محمودا ۝ الذى وعده انك لا تخلف**

**الميعاد** ۵

۱۔ جلاء الافہام، صفحہ ۶۱، ۶۲۔ مشکوٰۃ شریف، صفحہ ۶۳۔ مسلم شریف، جلد ۱ صفحہ ۱۶۶

۲۔ فقہ حنفی کی مشہور و معتمد کتاب در مختار و رد المحتار، جلد ۱ صفحہ ۲۸

۳۔ امام سخاوی محدث القول البدیع

۴۔ بہشتی گوہر، مطبوعہ نور محمد کراچی

(۴۲) اہل سنت کے مشہور ماہنامہ رضائے مصطفیٰ سے درس کلام خدا برائے منکرین **لا تجعلوا دعاء الرسول**

**بینکم کدعاء بعضکم بعضا** (القرآن) رسول کے پکارنے کو آپس میں ایسا نہ ٹھہراؤ، جیسا تم میں ایک دوسرے کو پکارتا ہے۔ سید المفسرین سیدنا عبد اللہ بن عباس رضی اللہ تعالیٰ عنہما نے اس آیت کی تفسیر میں فرمایا کہ رسول اللہ صلی اللہ تعالیٰ علیہ وسلم کا نام لے کر عامیانا انداز میں نہ پکارو بلکہ تعظیم و توقیر کے ساتھ یا نبی اللہ یا رسول اللہ کہہ کر بلاؤ۔ ۱

(۴۳) ابن قیم جوزی پیشوائے غیر مقلدین نے بھی یہی لکھا ہے کہ آپ کو نام لے کر نہ پکارا جائے بلکہ یا رسول اللہ کہا جائے کیونکہ کفار آپ کو نام لے کر پکارتے تھے اور مسلمان یا رسول اللہ کے ساتھ خطاب کرتے تھے۔ ۲

(۴۴) اشرف علی تھانوی دیوبندی حکیم الامت نے بھی اس تفسیر کو نقل کیا ہے کہ بعض لوگ حضور کو یا محمد کہہ کر پکارتے تھے اس میں اس کی ممانعت ہے کہ رسول کو اس طرح نہ پکارو۔ اس کے بعد لوگ (صحابہ) اس طرح کہنے لگے یا رسول اللہ یا نبی اللہ درمنثور میں حضرت ابن عباس سے یہی تفسیر منقول ہے۔ ۳

(۴۵) شبیر احمد عثمانی دیوبندی شیخ الاسلام نے بھی اس تفسیر کو نقل کرتے ہوئے لکھا ہے کہ مخاطبات میں حضور کے ادب و عظمت کا پورا خیال رکھنا چاہئے عام لوگوں کی طرح یا محمد کہہ کر خطاب نہ کیا جائے۔ بلکہ یا نبی اللہ یا رسول اللہ جیسے تعظیمی القاب سے پکارنا چاہئے۔ ۴

معلوم ہوا کہ قرآن پاک تفسیر مبارکہ صحابہ کرام اور مفسرین و مخالفین کی مذکورہ تصریحات کے مطابق نعرۂ رسالت لگانا یا رسول اللہ پکارنا حق سچ اور جائز و ثابت ہے اور جو اس کو شرک و گناہ اور مردہ یاد کہتا ہے، وہ خود گمراہ بے دین اور مردہ ہے مردود ہے۔

اگرچہ قرآن پاک کے ارشاد اور مذکورہ تصریحات کے بعد ہمیشہ کیلئے 'یا رسول اللہ' پکارنے پر نہ کوئی قید لگا سکتا ہے اور نہ پابندی عائد ہو سکتی ہے مگر پھر بھی مناسب ہے کہ چند ایسی تصریحات بھی پیش کر دی جائیں جن سے روزِ روشن کی طرح واضح ہو جائے کہ رسول اللہ صلی اللہ تعالیٰ علیہ وسلم کی ظاہری زندگی کی طرف بعد از وصال بھی یا رسول اللہ، یا نبی اللہ پکارنا جائز و ثابت ہے اور اس میں کسی قسم کی کوئی مانعت نہیں۔

۱۔ تنویر المقیاس من تفسیر ابن عباس، صفحہ ۲۲۳ ۲۔ جلاء الاقہام، صفحہ ۱۰۲

۳۔ بیان القرآن، جلد ۲ صفحہ ۷۔ طبع تاج ۴۔ حاشیہ نکسی حائل شریف، صفحہ ۳۶۶



(۴۶) بعد از وصال عارف باللہ علامہ احمد حاوی رحمۃ اللہ تعالیٰ علیہ نے فرمایا، مذکورہ آیت سے مستفاد ہوا کہ حیات و وفات میں نبی صلی اللہ تعالیٰ علیہ وسلم کو تعظیم کے ساتھ ندا جائز ہے اور جو آپ کی توہین و تنقیص کرے وہ دنیا و آخرت میں ملعون ہے اور کافر ہے۔ ۱

(۴۷) ملا علی قاری علیہ رحمۃ الہاری نے فرمایا کہ آپ کو حیات و بعد از وفات یا رسول اللہ، یا نبی اللہ، یا حبیب اللہ، یا خلیل اللہ کہہ کر پکارا جائے۔ ۲

(۴۸) علامہ آلوسی بغدادی رحمۃ اللہ تعالیٰ علیہ نے تفسیر روح المعانی میں فرمایا کہ ابن عباس، قتادہ، حسن، مجاہد، سعید بن جبیر جیسے اکابر سے یہی یا رسول اللہ یا نبی اللہ کہنے کی تفسیر منقول ہے اور یہ حکم نداء وفات سے لے کر اب تک جاری و دائمی ہے۔ ۳

بحوالہ رضائے مصطفیٰ، صفحہ ۶۔ شعبان المعظم ۱۴۰۴ھ

قارئین! 'السلام علیک یا رسول اللہ' بطور درود شریف پڑھنا دیوبندیوں کے نزدیک بھی جائز ہے جیسا کہ آپ اس رسالہ کے اوراق گزشتہ میں پڑھ چکے ہیں۔

(۴۹) دنیائے صحافت کا عظیم حق گو صحافی میاں عبدالرشید صاحب پاکستان کے کثیر الاشاعت روزنامہ نوائے وقت کے مشہور و معروف کالم نویس صیرت میں شرک و بدعت کے عنوان میں حق و صداقت کی تحریر نمود فرماتے ہیں:-

امت مسلمہ کے اتحاد کو پارہ پارہ کرنے میں خفیہ یہودی تحریک کے بارے میں غلط فہمیاں بھی ہیں۔ اللہ تعالیٰ کی ذات اور صفات میں کسی اور کون ان کے برابر سمجھنا شرک ہے۔ الحمد للہ کوئی مسلمان اس کا مرتکب نہیں ہوتا اب یا رسول اللہ کہنے کو شرک بنا لینا یا عقیدت سے ہاتھ جوڑنے کو شرک کہنا صریحاً زیادتی ہے۔ النبیات میں 'ایہا النبی' کا کلمہ موجود ہے اور نماز میں سب النبیات پڑھتے ہیں۔ اگر بزرگوں ۴ کے پاس روحانیت کیلئے جانا شرک ہے تو پھر علماء کے پاس علم شریعت کیلئے جانا کیوں شرک نہیں۔ کالج و اسکول میں تعلیم حاصل کرنے کیلئے جانا کیوں شرک نہیں۔ ڈاکٹر کے پاس شفا کیلئے جانا کیوں شرک نہیں۔ شرک ظلم عظیم ہے اس کی معافی نہیں اس لئے کسی مسلمان کو بے سوچے سمجھے شرک کہنے کیلئے احتراز کرنا چاہئے۔ (روزنامہ نوائے وقت پاکستان)

۱۔ تفسیر حاوی، جلد ۳ صفحہ ۱۳۹ ۲۔ شرح شفاء، جلد ۳ صفحہ ۳۸۶ ۳۔ تفسیر روح المعانی، جلد ۱۸ صفحہ ۲۲۵

۴۔ یا اہل القبور..... مفتی مدرسہ دیوبند نے (قبرستان پہنچ کر کیا پڑھنا چاہئے) کا جواب لکھا ہے کہ درود شریف بھی پڑھ سکتے ہیں اور طریق مشروع زیارت قبور کا یہ ہے کہ کہے السلام علیکم یا اہل القبور انتم لنا سلف و انا ان شاء اللہ بکم لا حقون یغفر اللہ لنا ولکم اس کے بعد اگر قل هو اللہ وغیرہ پڑھ کر ثواب پہنچا دے تو یہ بھی اچھا ہے۔ (فتاویٰ دارالعلوم دیوبند، جلد ۵ صفحہ ۳۵۔ مطبوعہ امدادیہ ملتان)

## صلوة وسلام بر خیر الانام علیہ الصلوٰۃ والسلام

(۵۰) حضرت ابواسحاق بن شعبان رحمۃ اللہ علیہ فرماتے ہیں، مسجد میں داخل ہونے والے کو چاہئے کہ حضور پر نور صلی اللہ تعالیٰ علیہ وسلم اور آپ کی آل پر صلوٰۃ وسلام پڑھے۔ (یعنی الصلوٰۃ والسلام علیک یا رسول اللہ علیٰ آلک واصحابک یا حبیب اللہ) پڑھنے کے بعد کہے **اللهم اغفر لی ذنوبی وافتح لی ابواب رحمتک** اور جب مسجد سے نکلے تو بھی صلوٰۃ وسلام پڑھنے کے بعد کہے **اللهم انی اسئلك من فضلك..... ۱**

(۵۱-۵۲) حضرت عمر بن دینار فرماتے ہیں کہ **ان لم یکن فی البیت احد فقل السلام علی النبی ورحمة اللہ وبرکاته السلام علینا وعلی عباد اللہ الصالحین السلام علی اهل البیت ورحمة اللہ وبرکاته..... ۲**

(۵۳) مفتی محمد شفیع صاحب دیوبندی (کراچی) کے مکتبہ دار الاشاعت (جو محمد رضی عثمانی دیوبندی کے زیر انتظام اشاعت کتب میں سرگرم عمل ہے) کی مطبوعہ کتاب مستطاب اصلی جواہر خسرہ میں ہے کہ حضرت قطب الاقطاب قطب عالم حضرت مخدوم جہانیاں سید جلال بخاری قدس اللہ سرہ العزیز (مزار واقع اوج شریف) نے اپنے اور اہل میں لکھا ہے کہ جو مومن اس درود شریف کو پڑھے اس کے اعمال نامہ میں حج کا ثواب لکھا جاتا ہے اور جو لکھ کر اپنے پاس رکھے، دنیا و آخرت کی تمام بلاؤں سے امن میں رہے اور عقبی میں قرب سرکار احمد مختار صلوٰۃ وسلام علیہ نصیب ہوگا۔ درود معظم یہ ہے:- ۳

**الصلوة والسلام علیکم یا محمد بن العریب الصلوٰۃ والسلام علیکم یا محمد بن القرشی الصلوٰۃ والسلام علیکم یا محمد بن المکی الصلوٰۃ والسلام علیکم یا نبی اللہ الصلوٰۃ والسلام علیکم یا محمد رسول اللہ الصلوٰۃ والسلام علیکم یا محمد حبیب اللہ الصلوٰۃ والسلام علیکم یا جد الحسن والحسین الصلوٰۃ والسلام علیکم یا ابا الفاطمة الزهراء الصلوٰۃ والسلام علیکم یا صاحب المنبر والمعراج محمد رسول اللہ صلی اللہ**

۱ شفاء شریف، جلد ۲ صفحہ ۲۵ ۲ شفاء شریف، جلد ۲ صفحہ ۵۲، ۵۳ ☆ مطبوعہ فاروقی کتب خانہ اہل حدیث ملتان۔ القول البدیع، صفحہ ۳۳-۳۴، جلاء الاقہام، صفحہ ۲۹۷-۲۹۸، صفحہ ۳۰۰ ☆ ترمذی شریف، جلد ۲ صفحہ ۲۱-ابن ماجہ، جلد ۱ صفحہ ۹۹ ۳ اصلی جواہر خسرہ، صفحہ ۱۰۲۔ مطبوعہ دار الاشاعت کراچی



اسی جواہر خمسہ میں یہ ندا و فریاد بھی موجود ہے:-

السلام علیکم یا رجال الغیب و یا ارواح المقدسہ اغیثونی بغوثہ وانظرونی  
بنظرة یا رقباء یا نکباء ونجباء و یا ابدال و یا اوتاد و یا اقطاب و یا قطب الاقطاب  
أمددنی فی هذا الامر سلمک اللہ تعالیٰ فی الدنیا والآخرة بحق محمد وآلہ  
أجمعین ۛ

ۛ اصلی جواہر خمسہ، صفحہ ۳۱۔ مطبوعہ دارالاشاعت کراچی

☆ اصلی جواہر خمسہ صفحہ ۳۵۲۔ ۳۵۳۔ مطبوعہ دارالاشاعت کراچی، دیوبندی مستند کتاب خزینہ عملیات، صفحہ ۳۱۳ میں دل کی گھبراہٹ کیلئے

## دیوبندی مطبوعہ کتاب میں ناد علی کے فضائل

- ۱..... گرفتار جمعہ کے دن مشیت خاک پر سات بار پڑھ کر خاک ہوا میں اڑائے۔
- ۲..... دشمن سے خوفزدہ، روزانہ ستر بار پڑھے۔
- ۳..... مسحور آب چاہ پر دم کر کے غسل کرے اور پیئے۔
- ۴..... مریض آب باراں پر دم کر کے پیئے۔
- ۵..... مغموم ہزار بار پڑھے۔
- ۶..... مظلوم سات بار پڑھے اور تین بار پڑھ کر ظالم کے منہ پر پھونکے۔
- ۷..... حب والا جمعہ کی ساعتِ اول میں ۴۸ بار پڑھے۔
- ۸..... متہم ہر صبح کو چالیس بار پڑھے۔
- ۹..... بے خوابی والا نماز جمعہ سے قبل چھپیس بار پڑھے۔
- ۱۰..... طالب غناء ہر صبح کو بات کرنے سے قبل ۹۱ بار پڑھے۔
- ۱۱..... طالب دولت ہر صبح کو ۱۰۰ بار پڑھے۔
- ۱۲..... اعداء کو مطیع کرنے والا روزانہ ستر بار پڑھے۔
- ۱۳..... اعداء کی زبان بندی کیلئے دس بار دس یوم تک پڑھے۔
- ۱۴..... تحصیل مرادات والا روزانہ ۴۴ بار پڑھے۔
- ۱۵..... پرانی بیماری والا روزانہ دس سے لے کر ستر بار تک پڑھے۔
- ۱۶..... زخم چشم و عقد اللسان والا تین بار تین روز پڑھے۔
- ۱۷..... کشف القبر والا روزانہ ستر بار پڑھے۔
- ۱۸..... طالب زیارت سرکارِ ایدہ قرار صلی اللہ تعالیٰ علیہ وسلم بستر پر سوتے وقت ہر شب کو تین ہزار بار پڑھے۔
- ۱۹..... فتوح ابواب اقبال کیلئے روزانہ پانچ سو بار پڑھے۔

نَادِ عَلِيًّا مَظْهَرِ الْعَجَائِبِ تَجِدُهُ عَوْنًا لَكَ فِي النُّوَائِبِ كُلِّ هَمٍّ وَ غَمٍّ

سَيَنْجِلُنِي بِثُبُوتِكَ يَا مُحَمَّدُ وَبِوَلَايَتِكَ يَا عَلِيُّ يَا عَلِيُّ



(۵۴) حضرت شاہ عبدالعزیز استاد المحدثین نے آٹھویں صدی کے بہت بڑے محدث بقیہ السلف جلیل القدر ولی اور ابدال والشیخ شہاب الدین ابوالعباس فارسی متوفی ۸۹۹ھ جو زروق کے نام سے مشہور تھے کے بارے میں لکھا ہے کہ انہوں نے اپنے مریدین اور شاگردوں کو یہ فرمایا ہوا تھا کہ

**انا لمریدی جامع لشیاتہ اذا ما سطا جور الزمان بنکبتہ**

میں اپنے مرید کی پریشان حالی کو تسلی دینے والا ہوں جب زمانہ نکبت وادبار سے اس پر حملہ آور ہو۔

**وان کنت فی ضیق وکرب ووحشة فناد بیا زروق آت بسرعة** ۱

اگر تو کسی تنگی بے چینی اور وحشت میں ہو تو یا زروق کہہ کر پکار میں فوراً آ موجود ہوں گا۔

(۵۵) خلیفہ غلام محمد دین پوری اور مولوی عبید اللہ سندھی دیوبندی کے خلیفہ مجاز اور دیوبندی مسلک کی مستند ہستی مولوی احمد علی صاحب لاہوری کے ملفوظات میں ہے کہ فجر اور مغرب کی نماز کے بعد بلند آواز سے درود شریف پڑھے:-

’الصلوة والسلام علیک یا رسول اللہ وسلم علیک یا حبیب اللہ‘

درود شریف کا کون مکر ہو سکتا ہے۔ ہمارا ایمان ہے کہ ایک دفعہ درود شریف پڑھنے سے دس نیکیاں ملتی ہیں، دس گناہ معاف ہوتے ہیں، دس درجے بلند ہوتے ہیں اور دس دفعہ خدا کی رحمت نازل ہوتی ہے۔ (ملفوظات طلیبات، صفحہ ۱۱۱، ۱۱۲۔ مطبوعہ خدام الدین لاہور)

۱۔ مسجد میں امام خفی ہو اور غیر مقلدین میں کچھ آدمی وہاں نماز پڑھنے لگے اور آئین ہالچر وغیرہ کرنے لگے اور موجودہ امام مسجد کو گاہ گاہ صحیح معنی سمجھ کر وظیفہ ہی اللہ پڑھنے کا اتفاق ہوتا ہے اس لئے غیر مقلدین نے اس کو مشرک قرار دے کر اس کے پیچھے نماز پڑھنی چھوڑ دی اب اس مسجد میں دو اذان اور دو جماعت ہوتی ہے۔ ایسا کرنا شرعاً جائز ہے یا نہیں اور قدیم امام کو مشرک کہنا کیا حکم رکھتا ہے؟  
الجواب..... دو اذانیں اور دو جماعتیں ایک مسجد میں جائز نہیں اور امام مذکور مشرک نہیں ہے اس کو مشرک کہنا غلط ہے۔ (فتاویٰ دارالعلوم دیوبند، جلد ۳ صفحہ ۳۲۔ مطبوعہ امدادیہ ملتان)

۲۔ یستان المحدثین، صفحہ ۳۲۲۔ مطبوعہ ایچ ایم سعید کراچی۔ ترجمہ عبدالسیح دیوبندی

(۵۶) مولوی عزیز الرحمن پانی پتی جو بقول مولوی حفیظ الدین احمد دیوبندی کے مولوی اشرف علی تھانوی مولوی اصغر حسین ۱ دیوبندی اور مولوی حسین احمد ٹانڈوی صدر مدرس دیوبند کے صحبت یافتہ ۳ اور مکتب فیض تھے، نے اپنی خزینہ عملیات کی کتاب میں حضور شافع یوم النشور، ملائکہ، مَوَکَلات، خلفاء اربعہ اور اولیاء اللہ کو یا سے ندا کیں کیں لکھیں اور اپنے اخلاف کو بھی اجازت دی۔ خزینہ عملیات کے صفحات پیش خدمت میں:-

صفحہ ۳۱ پر یا جبرئیل ..... صفحہ ۳۲ پر یا رسول ..... صفحہ ۳۸، ۳۱۵، ۲۷۶ پر یا جبرئیل یا دروکیل یا رفتمائیل یا تنکفیل ..... صفحہ ۵۳ پر یا حبیب و صفحہ ۱۲۴ پر یا حبیب کا مربع نقش ..... صفحہ ۵۶ پر یا ولی ..... صفحہ ۵۸ پر یا طہمو ناص ..... صفحہ ۷۴ پر یا محمد رسول اللہ صلی اللہ علیہ وسلم ..... صفحہ ۸۰ پر یا رفتمائیل و اقسمت علیکم و انغشی علیکم ..... صفحہ ۱۱۶ پر یا محمد یا دافع الہیات ..... صفحہ ۱۲۲ پر یا محمد ..... صفحہ ۱۲۷ پر دوبار یا محمد ..... صفحہ ۱۲۸ پر پانچ بار یا مطیع ..... صفحہ ۱۵۳ پر یا محمد صلی اللہ علیہ وسلم، یا حضرت ابا بکر صدیق، یا حضرت عمر، یا حضرت عثمان، یا حضرت علی، یا علی یا علی (رضی اللہ عنہم) ..... صفحہ ۱۷۲ پر یا عطاء علی، یا عطاء رسول ..... صفحہ ۱۷۶ پر دوبار یا محمد (صلی اللہ علیہ وسلم)، یا علی (رضی اللہ تعالیٰ عنہ) ..... صفحہ ۱۹۱ پر دوبار یا ولد ..... صفحہ ۲۱۲ پر ناد علی ..... صفحہ ۲۷۰ پر یا عباد اللہ الصالحین پکارا گیا، لکھا گیا اور پکارنے و لکھنے کا طریق پیش کیا گیا۔ (خزینہ عملیات، مطبوعہ مدینہ کبھنی کراچی)

(۵۷) مولوی اشرف علی تھانوی نام نہاد حکیم امت و مجدد ملت دیوبندی نے فشی غلام حسن شہید رحمۃ اللہ تعالیٰ علیہ کی نعت کا یہ شعر تصدیقاً تائیداً اور تسلیماً اپنی زندگی کی آخری تصنیف میں نقل فرما کر اخلاف نامہ عقولان دیوبند کے منہ پر زبردست طمانچہ رسید کر کے مسلک اہل سنت کی حقانیت واضح کر دی ..... شعر ملاحظہ فرمائیں:-

قسم بقبلہ روئے تو یا رسول اللہ صلی اللہ علیہ وسلم رواست سجدہ بسوئے تو یا رسول اللہ صلی اللہ علیہ وسلم ۳

یا رسول اللہ صلی اللہ علیہ وسلم آپ کا روئے مبارک جو قبلہ ہے آپ کی قسم آپ کی طرف سجدہ کرنا جائز ہے۔

ہر وقت اہل سنت پر بولنے والے دیوبندی وہابی غیر مقلد مودودی مسعودی چت روڑی وغیرہ تھانوی صاحب و دیگر اکابر دیوبند پر کفر و شرک اور گستاخی کا فتویٰ شائع فرما کر ایمان درازی کا ثبوت دیں۔ اسٹیج، منبر، اسمبلی ہال اور مختلف مقامات پر ندائے یا رسول اللہ کی مخالفت کرنے والے اپنے دیوبندی اساتذہ مشائخ اور اکابر کے گریبانوں میں جھانک کر فتاویٰ بازی کا بازار گرم کیا کریں شاید خجالت سے بچ سکیں۔

۱۔ میاں اصغر حسین دیوبندی کے پاس مولوی عزیز اور مولوی حفیظ جب چارہ تھے تو راستے میں کھیر والے کی دکان سے گزرے۔ مولوی عزیز نے کہا واپسی پر یہاں سے کھیر کھائیں گے۔ جب میاں صاحب کے پاس پہنچے تو تھوڑی دیر کے بعد میاں صاحب نے فرمایا لیجئے کھیر کھائیے آپ کی خواہش بھی تھی۔ ۲۔ مقدمہ خزینہ عملیات، صفحہ ۶ ۳۔ السنۃ الجلیہ، صفحہ ۱۰۱۔ بو اور النوار، صفحہ ۱۳۹



(۵۸) عمل کشائش..... فرقہ دیوبندی کے سلسلہ قادری میں منسلک، مولوی احتشام الحسن کاندھلوی نے اپنی کتاب غوث اعظم میں حضور پرنور سیدنا و مرشدنا السید الشیخ عبدالقادر جیلانی رضی اللہ تعالیٰ عنہ کا عمل مبارک لکھا ہے کہ جب شیخ عبدالقادر جیلانی رحمۃ اللہ علیہ پر کوئی صدمہ یا حادثہ پیش آتا تو آپ حق تعالیٰ کی جانب متوجہ ہوتے اور اچھی طرح وضو کر کے دو رکعت نفل نماز پڑھتے تھے۔ نماز کے بعد سومرتبہ درود شریف پڑھتے تھے اور کہتے تھے:-

**اغثنی یا رسول اللہ علیک الصلوۃ والسلام**

پھر سرور کائنات صلی اللہ تعالیٰ علیہ وسلم کی روحانیت کی طرف متوجہ ہو کر دل ہی دل میں آہستہ آہستہ دو شعر پڑھتے تھے:-

**ایدرکنی ضیم وانت ذخیرتی والظلم فی الدنیا وانت نصیرتی**

**وعار علی راعی الحمی وهو فی الحمی اذ ضاع فی البیداء بعیرتی**

یعنی کیا مجھے بھی کوئی آفت پہنچ سکتی ہے کہ جب آپ کا تعلق میرے لئے ذخیرہ آخرت ہے۔

اور کیا میں بھی دنیا میں ظلم و ستم کیا جاؤں گا جبکہ آپ میرے معین و مددگار ہیں۔ ۱

یہ امر تو گلہ بان کیلئے باعث عار ہے کہ اس کے گلہ میں ہوتے ہوئے اس جنگل میں میرے اونٹ کی رسی گم ہو جائے۔

ان آیات کے پڑھنے کے بعد آپ اسی درود شریف کی کثرت کرتے تھے اس عمل کی برکت سے آپ پر سے اللہ تعالیٰ اس صدمہ اور آفت کو دور فرما دیتا تھا اور آپ اپنے مریدین کو بھی مصیبت اور آفت کے وقت اس عمل کی تلقین فرماتے تھے۔

(۵۹) فرقہ دیوبندی کے مدرسہ جامعہ اشرفیہ لاہور کے مولوی جواہر اشرف لاہوری کو مسئلہ قربانی کے سنت یا واجب ہونے پر کچھ بھی نہ بتا سکے (جنگ لاہور) صلوٰۃ و سلام کے مسئلہ میں وجہ جواز پیش کرتے ہیں صلوٰۃ و سلام (الصلوٰۃ والسلام علیک یا رسول اللہ) کے پڑھنے میں کوئی شک نہیں کہ بہترین عبادت ہے اور ہر وقت اس کو پڑھنا باعث رحمت و برکت ہے۔ مگر دیکھنا یہ ہے کہ آئندہ آنے والی نسلیں اس کو اذان کا جز تو نہیں سمجھ لیں گی، اگر اس کو اذان کا جز سمجھ لیا گیا تو بلاشبہ پھر بدعت ہوگی۔ انصاف کی بات یہ ہے کہ اذان سے پہلے پڑھنے والے پڑھیں مگر اذان کی طرح اونچی آواز سے نہ پڑھیں، بلکہ آواز قدرے پست ہو اور اذان و صلوٰۃ و سلام میں اگرچہ آدھ منٹ کا فصل ہو تو پھر ان شاء اللہ العزیز بدعت ہونے کا احتمال نہیں ہوگا۔ ۲

(۶۰) غیر مقلدین کے امام ابن تیمیہ الحمرانی نے ایک حدیث نقل کی ہے:-

عن ابن مسعود رضی اللہ تعالیٰ عنہ، عن النبی صلی اللہ تعالیٰ علیہ وسلم! اقال اذا انفلتت دابة احدکم بارض فلة فلینا دیا عباد اللہ احبسوا یا عباد اللہ! فان اللہ عزوجل فی الارض حاضرا سیحبسه (النکم الطیب، ص ۵۸) رواہ ابن السنی۔ قال امام النووی حکى بعض شیوخنا الکبار فی العلم انه فعل ذلك فافاد ۱۲ حصن حصین، صفحہ ۱۷۴، ۱۷۵۔ و قال هذا عمل مجرب۔ ۱۲

یعنی حضور پر نور علیہ الصلوٰۃ والسلام نے فرمایا، جب تم میں سے کسی کا جانور جنگل وغیرہ میں گم ہو جائے تو وہ اللہ کے بندوں کو پکارے اور کہے کہ میرے جانور کو پکڑو، اللہ تعالیٰ کی طرف سے وہاں اللہ کے بندے حاضر ہوتے ہیں، جو اس کے جانور کو پکڑ لیتے ہیں۔ امام نووی فرماتے ہیں کہ ہمارے بزرگوں نے ایسا کیا تو فائدہ پایا اور یہ عمل مجرب ہے، یعنی اللہ کے بندوں کو بوقت مصیبت پکارا جائے تو وہ مشکل حل کر دیتے ہیں۔

ع غوث اعظم سے فریاد ہے زندہ پھر یہ پاک ملت کیجئے



## یا شیخ عبد القادر جیلانی شیاً لله پڑھنا

(۶۲) بزرگان دیوبند کے قطب مولوی رشید احمد صاحب گنگوہی اپنے فتاویٰ میں لکھتے ہیں اس (یا شیخ عبد القادر جیلانی شیاً لله) کا ورد کرنا بندہ جائز نہیں جانتا۔ اگرچہ شرک نہیں اور اس عقیدے سے پڑھنا کہ شیخ کو حق تعالیٰ اطلاع کر دیتا ہے اور باذنہ تعالیٰ (یعنی اللہ کے حکم سے) شیخ حاجت براری کر دیتے ہیں یہ بھی شرک نہ ہوگا۔ باقی (یا شیخ عبد القادر جیلانی شیاً لله پڑھنے والے) مومن کی نسبت بدظن ہونا بھی معصیت (گناہ) ہے اور جلدی سے کسی (پڑھنے والے) کو کافر و شرک بنا دینا بھی غیر مناسب ہے۔ ۱۔

(۶۳) مولوی رشید احمد صاحب گنگوہی فرماتے ہیں، جو نداء نص میں وارد ہے۔ مثلاً یا عباد اللہ اعینونی ۲ وہ باتفاق دیوبندی و بریلوی جائز ہے اور یہ تفصیل حق عوام میں ہے۔ یہاں سے معلوم ہو گیا حکم و تکلیف یا شیخ عبد القادر شیاً لله کا..... ہاں اگر وسیلہ و ذریعہ جانے یا ان الفاظ کو بابرکت سمجھ کر خالی الذہن ہو کر پڑھے تو کچھ حرج نہیں۔ ۳

(۶۴) مولوی حسین علی صاحب واں پٹھروی جو مولوی غلام خان کے استاذ اور مولوی رشید احمد گنگوہی کے شاگرد ہیں کے پیر روشن ضمیر اور مرشد راشد حضرت مولانا خواجه محمد عثمان صاحب، دامانی نقشبندی مجددی رحمۃ اللہ تعالیٰ علیہ فرماتے ہیں کہ حضرت لعل شاہ صاحب حج پر گئے تو مدینہ منورہ میں ایک جماعت دیکھی ان کا پیر بھی ان کیساتھ تھا۔ وہ حلقہ بنا کر چکر لگاتے اور ہاتھ پر ہاتھ مارتے اور پڑھتے یا شیخ عبد القادر جیلانی شیاً لله۔ پیر صاحب ایک مرید کی طرف توجہ فرماتے، وہ حق حق کی ضرب لگاتا (اور مدہوش ہو جاتا) باقی چکر لگاتے رہتے یونہی باری باری ہوتا اور تمام مریدوں پر (پیر صاحب) توجہ ڈالتے (خواجه صاحب فرماتے ہیں لعل شاہ کو) میں نے کہا کہ وہ طریقہ قادر یہ رکھتے ہیں۔ ۴ ملخصاً

۱۔ فتاویٰ رشیدیہ، صفحہ ۳۴ ۲۔ الکلم الطیب، صفحہ ۵۸۔ لا بن تیمیہ و حسن حصین شریف، صفحہ ۱۷۵، ۱۷۶ ۳۔ کلیات امدادیہ، صفحہ ۷۷

۴۔ مجموعہ فتاویٰ عثمانی فارسی، صفحہ ۲۷

## دیوبندی مشکل کشا و حاجت روا

(۶۵) میاں جی محمدی کا لڑکا عبدالعزیز سخت بیمار پڑ گیا۔ اہل خانہ نے جواب دے دیا والدین گھبرا گئے میاں جی نے خواب میں مولوی اسماعیل (امام الوہابیہ والدیانہ) کو مسجد میں وعظ کرتے دیکھا۔ عبدالعزیز کو پیشاب کی ضرورت ہوئی۔ آدمیوں کی کثرت کی وجہ سے مولوی اسماعیل کی طرف لے گیا جب عزیز اسماعیل کے سامنے پہنچا تو اس نے یا شافی پڑھ کر دم کر دیا خواب کے بعد میاں جی کی آنکھ کھلی تو بیوی کو جگا کر کہا کہ عبدالعزیز اچھا ہو گیا ہے۔ طیب غلط کہتے تھے میں نے یہ خواب دیکھا ہے صبح ہوئی تو عبدالعزیز بالکل تندرست تھا۔ ۱۔ بیمار کو صحت دینا بھی مشکل کشائی ہے۔ ڈاکٹر کی گولی کو قبض کشا کہنے والے مولوی اسماعیل کو غیب دان، متصرف، مختار کل اور مشکل کشا و حاجت روا ماننے والے محبوبان خدا کے ایسے کمالات پر کیوں کفر و شرک کا فتویٰ لگاتے ہیں۔

(۶۶) مولوی احمد حسن اور مولوی فخر الحسن میں ایک دوسرے پر اَعْلَمُ ہونے کی جنگ تھی مولوی محمود حسن دیوبندی بھی کسی ایک جانب جھک گئے۔ واقعہ طویل پکڑ گیا۔ ایک دن علی الصبح مولوی رفیع الدین دیوبندی نے مولوی محمود کو اپنے حجرے میں بلایا۔ وہ حاضر ہوئے تو رفیع الدین نے فرمایا پہلے یہ میرا روٹی کا لبادہ دیکھو۔ محمود نے دیکھا تو خوب ہیگ رہا تھا۔ فرمایا کہ ابھی ابھی مولانا نانوتوی (قبر سے نکل کر) جسدِ عنصری سے میرے پاس آئے جس سے میں پسینہ پسینہ ہو گیا اور لبادہ تریتر ہو گیا اور یہ فرمایا کہ محمود حسن کو کہہ دو کہ وہ اس جھگڑے میں نہ پڑے۔ محمود نے کہا، حضرت میں آپ کے ہاتھ پر توبہ کرتا ہوں اس کے بعد میں اس قصہ میں کچھ نہ بولوں گا۔ ۲

یہ ہے مٹی میں ملے ہوئے دیوبندی مردے کا علم غیب، تصرف، سمع، فہم و فراست، خروج و دخول قبر پر اختیار، دیوبندیوں کے اعمال و اقوال کی خیر، تعلیٰ، خیر و شر اور فتنہ و فساد کا علم اور امتناعی حکم مشکل کشائی و حاجت روائی۔ تعجب تو یہ ہے کہ دیوبندی مشکل کشا بخیر بلائے و پکارے قبروں سے نکل کر آجائیں اور مشکل حل کریں۔ پھر طرفہ تماشا یہ کہ رفیع الدین بھی مطمئن اور محمود صاحب بھی مومن دونوں کو اہلسنت پر کئے جانے والا نہ کوئی اعتراض یا درہا اور نہ ہی کوئی ہرزہ سرائی اور آج تک تمام دیوبندیوں کا اس پر ایمان! ملاحظہ فرمائیں حاشیہ دیوبندی حکیم تھانوی صاحب کا! ارواحِ خلاشہ، صفحہ ۲۸۹۔



(۶۷) بانی مذہب دیوبندی مولوی محمد قاسم صاحب گنگوہہ حاضر ہوئے۔ گنگوہی کی سردری میں کورا بندھنا رکھا تھا۔ نا تو توئی صاحب نے اٹھایا کنویں سے ہمیں بھر کر دیا۔ پانی کڑوا پایا۔ نماز ظہر کے وقت گنگوہی سے ملے اور یہ قصہ بیان کیا۔ آپ نے فرمایا کنویں کا پانی تو میٹھا ہے قاسم صاحب نے کورا بندھنا پیش کیا۔ حضرت نے چکھا تو بدستور تلخ تھا۔ فرمایا اچھا اس کو رکھیں۔ نماز ظہر کے بعد حضرت نے سب نمازیوں کو فرمایا کہ کلمہ طیبہ جس قدر ہو سکے پڑھو اور حضرت نے بھی پڑھنا شروع کیا۔ بعدہ حضرت نے دعا کیلئے ہاتھ اٹھائے اور نہایت ہی خشوع و خضوع کے ساتھ دعا مانگ کر ہاتھ منہ پر پھیر لئے۔ اس کے بعد بدھنا اٹھا کر پانی پیا تو شیریں (میٹھا) تھا سب نمازیوں نے چکھا تو کسی قسم کی تلخی نہ تھی بعد میں حضرت نے فرمایا کہ اس بدھنے کی مٹی اس قبر کی ہے جس پر عذاب ہو رہا تھا۔ الحمد للہ کلمہ کی برکت سے رفع ہو گیا۔ ۱

سوال نمبر ۱..... کیسے علم ہوا کہ یہ معذب کی قبر کی مٹی سے بنا ہے؟

سوال نمبر ۲..... کیسے علم ہوا یہ معذب ہے بھی مسلمان؟

سوال نمبر ۳..... کیسے علم ہوا کہ اس کے گناہ کلمہ طیبہ کی برکت سے معافی کے قابل ہیں؟

یہ ہے دیوبندیوں کا زندہ پیر جو بغیر التجاء کے غیب دان ہو کر عالم برزخ میں قبر والے کی مشکل کشائی کرتا ہے۔

(۶۸) مولوی محمد قاسم صاحب کشنر بندوبست ریاست گوالیار پریشانی میں مبتلا ہوئے۔ ریاست کی طرف سے تین لاکھ روپیہ کا مطالبہ ہوا۔ انکے بھائی مولانا فضل الرحمن مراد گنج آبادی کی خدمت میں حاضر ہوئے انہوں نے وطن دریافت فرمایا عرض کیا دیوبند تعجب سے فرمایا گنگوہہ مولانا کی خدمت میں کیوں نہ گئے۔ اتنا دراز سفر کیوں اختیار کیا۔ عرض کیا حضرت یہاں عقیدت کھینچ لائی ہے فرمایا تم گنگوہہ ہی جاؤ تمہاری مشکل کشائی رشید احمد ہی کی دعا پر موقوف ہے، میں اور تمام زمین کے اولیاء بھی اگر دعا کریں تو نفع نہ ہوگا چنانچہ واپس ہوئے اور وسیلہ حکیم ضیاء الدین حضرت (رشید احمد) کی خدمت میں حاضر ہوئے۔ حکیم صاحب نے سفارش کی تو ارشاد فرمایا کہ میرا کوئی قصور نہیں بلکہ یہ صاحب مدرسہ دیوبند کے مخالف ہیں جو اللہ کا ہے۔ قصور وار اللہ کے ہیں۔ اللہ سے توبہ کریں بندہ بھی دعا کرے گا۔ ادھر انہوں نے توبہ کی اور ادھر مطالبہ سے برأت کا کشنر صاحب سے حکم آ گیا۔ ۲

یہ ہیں واسطے اور وسیلے اور اسی کا نام ہے مشکل کشائی و حاجت روائی۔ مگر مولوی فضل الرحمن صاحب کی غیب دانی، قاسم صاحب کے بھائی کا مشکل کشائی کیلئے سفر کرنا، مولوی فضل الرحمن صاحب کی مشکل کشائی کیلئے رشید کے پاس بھیجنا اور اس کی دعا پر مشکل کشائی کو موقوف کرنا، اپنی اور تمام ولیوں کی دعا سے عدم نفع کا علم۔ وسیلہ و سفارش دوسرے غیب دان کا بیان کہ یہ مدرسہ کا مخالف ہے اللہ سے توبہ کریں، بندہ بھی دعا کرے گا۔ ادھر توبہ ادھر برأت۔

کیا اسی عقیدہ کی اہل سنت کو بھی اجازت ہے کہ اولیاء اللہ کی دعا سے مشکل کشائی ہو جاتی ہے؟

(۶۹) مولوی محمد فیاض دیوبندی، مولوی اشرف علی تھانوی کے مشکل کشا ہونے کا اقرار یوں کرتے ہیں:-

اے لقاءے تو جواب ہر سوال مشکل ازل تو حل شود بے قیل قال

پھر اس کی تصدیق میں یہ لکھتے ہیں، مجھے یقین قطعی ہے کہ میری مشکل کو بجز ذات گرامی کے اور کوئی شخص سارے ہندوستان میں دفع نہیں کر سکتا۔ اس لئے کہ میرے عقیدے میں حضور والا ہی زمانہ موجودہ میں قطب الہند ہیں۔ ۱

دیوبندی عقیدے کے مطابق جو قطب ہوتا ہے وہ مشکل کشا بھی ہوتا ہے اور حاجت روا بھی، پھر اہلسنت کیلئے اس عقیدہ کو ماننے پر کفر و شرک کی مشین گن کیوں چلائی جاتی ہے؟ جب دیوبندی قطب مشکل کشا ہوتا ہے۔ اس وقت خداوند تعالیٰ کے پاس بھی یہ صفت ہوتی ہے یا نہیں؟ وہ مشکل کشا قطب ہوتا بھی ہے یا نہیں؟ مرتا بھی ہے یا نہیں؟ خود بھی مشکلات میں پھنستا ہے یا نہیں؟ ملتانى ملاں کی دس شکلیں دیوبندی قطب اور معتقدین پر لاگو ہوتی ہیں یا نہیں؟

مزید حوالے الامداد والاستعانت میں ملاحظہ فرما کر اپنے چنگی ایمان کا سامان فرمائیں۔ اللہ تعالیٰ اپنے محبوب کے طفیل حق گوئی و حق پرستی کی توفیق بخشے۔ آمین

### غیر مقلدوں کا فتویٰ

(۷۰) علمائے غیر مقلدین کے پیشوا اور فرقہ غیر مقلد کے مربی مولوی وحید الزمان صاحب عقائد غیر مقلدین کی ترجمان کتاب 'ہدیۃ الہدی' میں لکھتے ہیں:-

ما نقوله للعامة يا رسول الله او يا على او يا غوث فبمجرد النداء لانحکم بشركهم و كيف وقد نادى رسول الله صلى الله تعالى عليه وسلم قتل بدر يا فلاں بن فلاں و يا فلاں بن فلاں و ورد فى حديث عثمان بن حنيف يا محمد انى اتوجه بك الى ربى و ورد فى الحديث يا عباد الله اعينونى ۲

جو کچھ عام لوگ یا رسول اللہ (صلی اللہ تعالیٰ علیہ وسلم) یا علی (رضی اللہ تعالیٰ عنہ) یا غوث اعظم (رحمۃ اللہ تعالیٰ علیہ) پکارتے ہیں تو صرف اس پکار کی وجہ سے ہم انہیں مشرک نہیں کہہ سکتے اور یہ (حکم شرک) کیسے ہو سکتا ہے حالانکہ خود حضور علیہ الصلوٰۃ والسلام نے مقتولین بدر کو نام لے کر پکارا ہے اور حضرت عثمان بن حنیف رضی اللہ تعالیٰ عنہ (صحابی) کی حدیث میں لفظ یا محمد (صلی اللہ تعالیٰ علیہ وسلم) انی اتوجہ بک الی ربی موجود ہے۔ ایک اور حدیث میں یا عباد اللہ اعینونی (اے اللہ کے بندو میری مدد کرو) بھی وارد ہے۔



## مدح الرسول صلی اللہ تعالیٰ علیہ وسلم اہل مکہ

### حضور صلی اللہ تعالیٰ علیہ وسلم کو یا سے پکارتے ہیں

امروز اشاعت خاص ۱۲ ربیع الاول ۱۴۰۳ھ ۲ محمد طہ القاف۔ مکۃ المکرمہ

زرت الحبيب الذى انواره ملات اقاصى الكون من عرب ومن عجم

میں نے اس حبیب صلی اللہ تعالیٰ علیہ وسلم کی زیارت کی، جس کے انوار سے عرب و عجم کی ساری کائنات بھر پور ہے۔

اعطاك ربى شاناً لا مثيل له به سموت وصنعت الدين والقيم

میرے رب تعالیٰ نے آپ کو وہ شان عطا فرمائی جس کی مثال نہیں

اس سے آپ کو بلندی حاصل ہوئی اور آپ نے دین و سیدھی راہ کی حفاظت کی

أحمد انت ام طه الذى فخرت به السموات و رب العرش والامم

میں آپ صلی اللہ تعالیٰ علیہ وسلم کی مدح کروں یا طہ جس کے باعث، آسمان فخر کناں ہے اور عرش و مخلوق کا رب تعالیٰ

بعثك ربى لقوم انت راحمهم انت الشفيع لمن ياتيك فى ندم

میرے رب نے آپ صلی اللہ تعالیٰ علیہ وسلم کو ایسی قوم کی طرف بھیجا جس پر آپ رحم فرماتے

اور جو ندامت سے آپ کے سامنے حاضر ہو آپ اس کے شفیع ہیں

تطلب له العفو من رب السماء وما ربي برادك حاشا يا ابا لهمم

رب تعالیٰ سے آپ اس (نادم) کیلئے بخشش مانگتے ہیں اور اے صاحبِ عزم نبی میرا رب آپ کی دعا رو نہیں کرتا

عدنان عفوا فلن يوفيك لى قلم مهما كتبت سيبقى عاجزا قلمي

میں معافی کا طلبگار ہوں، میرا قلم آپ صلی اللہ تعالیٰ علیہ وسلم کی مدح تک رسائی حاصل نہیں کر سکتا

چاہے کس قدر لکھوں، میرا قلم عاجز ہی رہے گا

انت الشفيع لنا فى يوم وحدتنا فى غربة البعث تبقى رافع العلم  
تتاهى کے دن آپ صلی اللہ علیہ وسلم ہی ہمارے سفارشی ہیں، دوبارہ اٹھتے ہوئے غربت کے دن آپ پرچم ہی اٹھائے ہوئے ہوں گے

اعطاك ربى مزايا لا مثال لها لم يعطها الله الا صاحب الشيم

میرے رب تعالیٰ نے آپ صلی اللہ تعالیٰ علیہ وسلم کو وہ خوبیاں عطا کیں جن کی مثال نہیں  
اللہ تعالیٰ سے یہ خوبیاں صرف اعلیٰ صفات کے مالک کو ہی ملتی ہیں

محمد خير خلق الله قاطبة من حطم الشرك والوثان والصنم

محمد صلی اللہ تعالیٰ علیہ وسلم اللہ تعالیٰ کی ساری مخلوق میں بہترین ہیں جس نے شرک اور بتوں کو تباہ کر دیا

يا سيد الخلق والاسلام اجمعه من اخرج الناس من ظلم الى قيم

اے ساری مخلوق اور مسلمانوں کے سردار، جس نے لوگوں کو اندھیروں سے روشن راہ کی طرف نکالا

تبارك الله ربا لا مثيل له ارسلك بالحق ربى راحما رحم

اللہ تعالیٰ برکت والا ہے، ایسا رب تعالیٰ ہے جو بے مثال ہے

آپ کو میرے اللہ تعالیٰ نے حق کے ساتھ مبعوث فرمایا خوب خوب رحم کرنے والا



## فاضل بریلوی کا فتویٰ

اعلیٰ حضرت، مجدد دین و ملت، حامی سنت، حامی شرک و بدعت الشاہ الامام مولانا احمد رضا خان بریلوی رحمۃ اللہ تعالیٰ علیہ کا ایمان افروز فتویٰ ملاحظہ فرمائیے۔

مسئلہ کیا فرماتے ہیں علمائے فحول اور مفتیان ذوی العقول اس مسئلہ میں کہ کہنا یا رسول اللہ، یا ولی اللہ کا جائز ہے یا نہیں؟ اور مرد چاہنا بیغیر ان اور ولی اللہ سے اور حضرت علی کرم اللہ تعالیٰ وجہہ تکریم کو 'یا مشکل کشا علی' وقت مصیبت پر کہنا جائز ہے یا نہیں؟

**الجواب.....** جائز ہے جبکہ انہیں بندہ خدا اور اس کی بارگاہ میں وسیلہ جانے اور انہیں باذن الہی 'والمدبرات امر' سے مانے اور اعتقاد کرے کہ بے حکم خدا ذرہ نہیں بل سکتا اور اللہ عزوجل کے دیئے بغیر کوئی ایک حبہ (دانہ) نہیں دے سکتا۔ ایک حرف نہیں سن سکتا پلک نہیں ہلا سکتا۔ اور بے شک سب مسلمانوں کا یہی اعتقاد ہے۔ اس کے خلاف کا ان پر گمان محض ہدگمانی و حرام ہے اور ایسے سچے اعتقاد کے ساتھ ندا کرنا بلاشبہ جائز ہے۔ جامع ترمذی شریف وغیرہ کی حدیث ہے خود سید عالم صلی اللہ تعالیٰ علیہ وسلم نے ایک نابینا کو یہ دعا تلقین فرمائی کہ نماز کے بعد یوں کہیں: **یا محمد انی اتوجه بک الی ربی فی حاجتی هذا**

**لیقضى لی یا رسول اللہ** میں حضور کے وسیلہ سے اپنے رب کی طرف اپنی حاجت میں منہ کرتا ہوں تاکہ میری یہ حاجت پوری ہو، اور بعض روایات میں ہے: **لتقضى لی یا رسول اللہ** تاکہ حضور میری یہ حاجت پوری فرمادیں۔ اس نابینا نے بعد نماز یہ دعا کی، فوراً آنکھیں کھل گئیں۔ طبرانی وغیرہ کی حدیث میں ہے۔ عثمان غنی رضی اللہ تعالیٰ عنہ کی خلافت میں حضرت عثمان بن حنیف صحابی رضی اللہ تعالیٰ عنہ نے یہ دعا ایک صحابی یا تابعی کو بتائی انہوں نے بعد نمازیوں ہی ندا کی کہ 'یا رسول اللہ' میں حضور کے وسیلے سے اس حاجت میں اللہ تعالیٰ کی طرف توجہ کرتا ہوں ان کی حاجت بھی پوری ہوئی۔ پھر علماء ہمیشہ اسے

قضائے حاجات کیلئے لکھتے آئے۔ نیز حدیث میں ہے: **اذا اراد عوننا فلینا داعینونی یا عباد اللہ** جب استعانت کرنا اور مدد لینا چاہے تو یوں پکارے میری مدد کرواے اللہ کے بندو۔ فتاویٰ خیر یہ میں ہے: **قولہم یا شیخ عبد القادر نداء فما الموجب لحرمتہ** یا شیخ عبدالقادر کہنا ندا ہے۔ اس کی حرمت کا سبب کیا ہے۔ فقیر نے اس بارے میں ایک مختصر رسالہ 'انوار الانتباه فی حل ندا یا رسول اللہ' لکھا ہے وہاں دیکھئے کہ زمانہ رسالت سے ہر قرن و زمانہ کے ائمہ، علماء و صلحا میں وقت مصیبت محبوبان خدا کو پکارنا کیسا شائع ذرائع رہا ہے۔

وہابیہ کے طور پر معاذ اللہ صحابہ سے آج تک وہ سب بزرگان دین شرک ٹھہرتے ہیں۔ ۱۔

(ولاحول ولا قوة الا باللہ العلی العظیم) واللہ تعالیٰ اعلم

مکتبہ: عیدہ المذنب احمد رضا عفی عنہ بمحمد بن المصطفیٰ

مولوی ذوالفقار علی دیوبندی اپنے مرشد حضرت حاجی امداد اللہ شیخ علماء دیوبند کی بارگاہ بے کس پناہ میں یوں منادی ہو کر عرض گزار تے ہیں:-

ارحم علی یا غیاث فلیس لی      کھفی سوی حبکم زاد  
 فاز الانام بکم وانی هائم      فانظر الی برحمتہ یا هادی  
 یا سیدی لثہ شیاً انه      انتم لی المجدی وانی جاری

(شائع امدادیہ، صفحہ ۱۱۱۔ طبع شرف الرشید پاکستان۔ تذکرۃ الرشید، صفحہ ۱۱۲، ۱۱۵۔ کرامات امدادیہ، صفحہ ۳)

### لمحۃ فکریہ

بعض لوگوں کے سامنے جب حضرت حاجی امداد اللہ شیخ علمائے دیوبند کی عبارات بطور اثبات مسائل متنازعہ فیہ میں پیش کی جائیں تو وہ حاجی صاحب کے مریدوں کے مرید اور شاگردوں کے شاگرد ڈھیٹ بن کر چلا اٹھتے ہیں کہ حاجی صاحب عالم نہیں تھے۔ یعنی بقول ان کے وہ جاہل تھے اور ان کا قول حجت نہیں اگر مرشد کے مرشد یا استاد کے استاد کا قول حجت نہیں تو پھر ماہتا گاندھی، نہرو، اندرا، شاستری، جگ جیون رام وغیرہ کا قول حجت ہوگا۔ افسوس ایسی عقل نارسا پر۔

کاتب الحروف دیوبندی لوگوں سے بطور اصلاح گزارش کرتا ہے کہ جب حاجی صاحب کا حال ایسا تھا تو پھر آپ کے اساتذہ یا آپ کے پیروں نے حاجی صاحب کے ہاتھ پر بیعت کیوں کی؟ ان کو اپنا مرشد کیوں تسلیم کیا؟ ان کے سامنے زانوائے تلمذ کیوں بچھایا؟ اس نام نہاد پیر پرستی کا طوق گلے میں پہن کر ان کے سامنے جبین نیاز و عشق ناز کیوں جھکائی؟



## خفتہ راختہ کے کند بیدار

پھر جو عقائد و مسائل مرشد ارشد پیر روشن ضمیر حاجی امداد حسین یعنی حاجی امداد اللہ علیہ الرحمۃ والفران کی ولایت قطبیت، غوثیت، عارفیت، شجیت، رشد و ارشاد، دین و اسلام اور ایمان و ایمان میں نقص و خلل پیدا نہ کر سکے..... وہی عقائد و مسائل بریلی کا شہنشاہ انڈیا کا ساکن اور پاکستان دنیائے اسلام کا کوئی فرد اختیار کئے ہوئے ہو اور قرآن و احادیث اور اقوال ائمہ و ملت اسلامیہ کا اجتماع بھی ان پر واضح ہو تو وہ کیوں دین و ایمان، اسلام و قرآن سے ہاتھ دھو کر پلیس یا یو جیل جیسا کافر ہو کر جہنم کا ایندھن بنے؟

ع سوچ لو اے اہل دل سوچ لو

مخلوق میں کوئی طاقت و کمال کسی کا اپنا نہیں بلکہ معطی مطلق حاکم برحق، خالق چہارہ طبق، اللہ وحدہ لا شریک کا عطیہ ہے۔ ایسا نفیس و پاکیزہ عقیدہ رکھنے والے مسلمان کو صرف ندائے 'یا رسول اللہ' و پکار کی آڑ میں کافر و مشرک بنانا۔ جبکہ وہ منادی کو غیب دان ذاتی، سامع، مستقل اور مستغنی عن اللہ اعتقاد نہ کرے نہ اس میں حقیقی، ذاتی، مستقل، دائمی، کمال جانے، کیوں کافر و مشرک بنے۔

اور ایسے غیر شرکیہ بلکہ پاکیزہ عقائد کے تحت ندا کی وجہ سے انبیائے کرام علیہم الصلوٰۃ والسلام اور اولیاء اللہ رضی اللہ عنہم کو مورد عتاب ٹھہرانا اور انہیں خدا داد صفات و کمال سے محروم سمجھنا اور بتوں کی طرح جہاد و بے جان پتھر فرض کر لینا، محبت خداوندی سے انکار اور شریعت مصطفویٰ علی صاحبہا الصلوٰۃ والسلام سے مذاق ہے اور ان مقربان بارگاہ حسن و ناز کی کھلم کھلا گستاخی و بے ادبی!

بلکہ بالفرض کوئی جاہل، احمق ان حضرات میں علم غیب علی درجہ الاستقلال اور سماع بغیر احتیاج الی اللہ فرض کر لے تو اس میں ان مقدس و خدا پرست، خدا رسیدہ ہستیوں کا کیا قصور! کہ بغیر سوچے سمجھے لال پیلا ہو کر سارا نزلہ ان پر گرا دیا جائے اور زباں کی کبیدگیوں اور قلم کی دریدہ نوک سے ان محبوبان الہی کو مجروح یا مذہب بوج کیا جائے۔

کیا یہی ہے حفظ مراتب کیا یہی ہے دانشمندی

فکر و نظر کی دنیا میں انصاف کا طالب!

فقیر السعیدی القادری عفی عنہ

تہذیب بالذہن